
Prostavan 


Romi lipient boroilole Konknni bhaxechea sahitian fattlea 
kaim vorsank motto unnav poddla. Konknni Romi lipient 
boroinnarank sarkaracheo vo anik khoimchei sanstecho kosloch 
arthik adhar mellona zaun amche tornatte borovpi khub tras 
kaddtat. Romi lipient Konknni vachpi vorg aiz tanelolo asa. Ho 
unnav bhorun haddunk, apleanch bhuzancher sogllo bhar gheun, 
Willybab Goes, ho ek umedhi Konknni boroinnar hi 'KHAND' 


kadambori amchea hatan galta tem polloun khos bhogta. 
Willybab Goes ek onnbhavi lekhok asa. Sonvsarik 


ghoddamodinchi taka bori mahiti asa, samazan zatolea 
unchambollaianchi taka purnn zannvi asa, rajki, xikhxonnik ani 
sanskrutik mollancher ghoddta tea ghoddneanchi kholaien 
vollokh asa. Heach onnbhavantlean 'KHAND' he kadamborek 


tannem zolm dil'lo asa. 
'KHAND' amchea jivitan ghoddpi ghoddnukancher 


attaploli ek kadambori asa. Sompi ani sadhi bhas vaprun 
vachpeak puraien dadhosponn diupacho Willy baban proitn kela 
to khorench thoknai korpa sarko. Tachem borovp kosak lavn 
polloit zalear samazantleo ghoddnuko to bariksannen polleta ani 
tacher ob'bheas korta mhunn dakoll zata. 'KHAND' he 
kadamboren Willy baban amchea Kristi dhormik jivitacher nodor 


bhonvddailea. Fattim zal'le Sant Francis Xavier hanche 


ugttavnechem (exposition) nimit gheun ek kolponik kanni J 
kelea. Amcho halto bhavart okhondh korunk,tannen iotn kela 
Amchea Kristi jivitan ami zaite pavtt santanchim fokannam kortat 
amchea mosteponnachea adharan Devachim khebaddam kortat 
Oslea mon'xank nitt margar haddpacho Willy babacho proitn he 


kadamborin sufoll zala. 
Willy babachi vornon korpi xokti khub girest asa. Amche: 


dhormik jivitan, igorjechea asrea khal Parish Youth mhunnor 
tornatteancho zomo asta, Parish Council mhunnor 
firgojkaranchi sobha asta, Confraria mhunnon igorjechi sansthe 
asta, adi oslea sogllea sansthanchem Willy baban bhes borer 
vornon kelam. Hea sanstancheo jen'na boska bhortat ten'na, h 
kadambori vachtana, thoim kitem ghoddta tachem jivem rug 


amchea dolleam somor ieta. 
Amchea sahitian kadambori borovpi lekhok khub todde 


asat kiteak kadambori borovp (lem kottin kam’ hantun matu 
dubhav na. Kottin oso prokar venchun Willy baban kadambor 


borovpak hat gatlo mhunn hanv tankam xebaski ani porbim ditam. 
"KHAND' he kadambori vorvim Willy babak ies mellourr 


mhunn hanv magtam ani tantuntlean taka anik kadamborec 


borovpak ut'tejon mellonk hanv kallzantlean anvddetam. 


Tomazinho Cardozo 
Candolim 


Upkar Atthoitam 


Tallio eka hatan petto-nant, toxench kosleim kam' 
. ekleacheanuch, eksurponni korunk zaina. Mhojea jivitant jitlem 
mhaka mell'lam team vostunim mhaka zaiteam zannancho adhar 
mell'lla. Poilo hanv dhinvas ditam mhojea Rochnnara Deva Bapak. 
Tachea adharaxivai koslench kam ghoddunk kottin. Dinvas tuka 
Bapa. 

Dev Borem Korum tumkam, mhoje ghorkami Luiza, ani 
mhozo put Lesly. Ken'na ken'na hanv tumkam visron mhojea kamant 
gul'l aslom fen. a tumi mhaka bhogxila, ani chodd-an chodd kaman 
gunton tumcher visor podd'ta oxem tumkam dislem ten'na tumi 
mhaka xiddkaila. 

Dev Borem Korum Tumkam, Bab Tomazinho Cardozo. Tujea 
adharan hea pustok-an uzvadd pollelo, ani tumi hea pustokak 
prostavna boroili. 

Dev Borem Korum tuka Bab Francis D'Souza, tujea 
adharantlean hem pustok uzvaddaunk mhaka dhir mell'llo. 

Dev Borem Korum tuka, Bab Jose Salvador Femandes. 
Tuvem hea pustokar tuzo hat bhonvddailo, ani chuko asleo teo 
sudhraileo. 

Dev Borem Korum tuka, Bab Domnic Cordo, tuven hea 
pustoka khatir boroch tokos gheun chitram kaddlim. 

Dev Borem Korum tuka Bab Somu Rao. Tuvem hem pustok 
borea toren chhapun haddlem. 

Konnak visorlam zalear maf korat. Sogleank tumkam, ani 
chodd korun vachpeank, Dev Borem Korum. 

Willy Goes 

Poilo Ovesor 

| “Baba Karlton ani bai Karren...vegim bhitor ieiat, amon 
zali, ters korum-ia.” Luizinh-an aplea bhurgeank ulo marlo. 
Sodanch chukoinastana aimorechea vellar Luizinha-chea 
ghorant ters zatalo. Paulo, Luizinha-cho ghorkar hea sonvsarant 
astana, tannem aple potini sangata hi sonvoi aplea bhurgeank 
Ihanponnich thavn laileli. Oxem korun tannem aplea 
bhurgeanchea kallzamni Devacho mog rigoilolo, ani aplo put 
Karlton padri zauncho, ho tacho anvddo aslo. 

Karren aplea kuddant aplem lisanv kortalem. Maimchea 
uleak pallo diun aplem lisanv soddun, hatant tersachem kont 
gheun tem aple maim-xim ieun boslem. 

"Baba, Karlton... vegim ie, ters zatoch mhaka randunk 
zai," Luizinhan anikui vhoddlean ulo marlo, punn Karlton-an zap 
diunk na. Luizinha xiddkovlem ani Karlton-achea kuddant gelem. 
Polle zalear, Karlton aplea kanank ‘headphone’ lavun ani dolle 
bond korun songit aikota. | 

"Chol re baba, ters korpacho vell zalo" Luizinhan taka 
apoilo, punn Karlton-an kanar gheunk na. Luizinhan ragan 
tachea kanavele 'headphone' oddun kaddle.. 

“Kitem ge tum mummy, mat punn suseg dina !” Karlton-an 
bejarun mhonnlem. 

"Are!...aiz tuka kitem zalam ? Orxim zalear, tersachea 
vellar tum poilo ubo astalo mure... ani aiz..." Luizinha chintunk 
poddlem. 

"Mummy, sodanch ters kiteak korunk zai? Fokot Budhvar 

ani Sukrar kelear zaina?” Kariton-an aplem tondd vankddem 
korun, zomnicher nodor thiraun vicharlem. Maimchea dolleank 
dollo diunk to bhielo. Luizinha-che toklek rag choddlo. “Toxern 
zalear, aiz hanv jevonn randinam. Ami fokot Budhvar ani Sukrar 
jevonn jevum-ia. Sod'dam kiteak jevpak zai?” Luizinha ragan 
uloilem. 

“Mummy, tum jevnnak ani tersak kiteak sor korta 7 Jevonn 
amchea pottachi goroz. Jevonn na zalear ami pottache bhuken 
mortelim." Karlton-an apli filozofi manddli. 

“Are va ! Xab'bas ! Mhozo put itlo ulounk pavio?... Are 
pixea, tujea daddy-n kitem xikoilelem tem visorlo tum ?... Zanna 
za, Zoxem jevonn amchea pottachi goroz, toxench magnnem ani 
ters amchea otmeachi goroz. Ters na zalear amchi kudd 
morchina, punn amcho otmo jerul chodd-foddtolo." Luizinh-an 
Karlton-ak somzaupacho proitn kelo. 

"Puro mummy, otmo-bitmo mhonntat toslem kainch na, 
asa fokot amchi kudd ani amche sorbhonvtonnicho sonvsar. To 
ters-bers korun amcho vell bexttoch ogddauncho nhoi.... 
Tumkam zai zalear tumi korat.” Oxem sangun Kariton aplea 
kanank 'headphone' lavn songit aikonk laglo. 

| Luizinha ragan toxench dukhan bhorlem. Khorem 
mhonnlear, apleak rag aila, vo apleak dukhlam tem taka kollonk 
na. Tiche dolle dukhamni bhorlele. ۱ 

Itlean Karren ailem. “Mummy, kitem zalam? Tujea 
dolleamni dukham kiteak?” Dhuven avoik vicharlem. Kitem zalam 
tachi Karren-ak kainch khobor nasli, punn Kariton-a ani mummy 

modhem kitem tori zalam, oxem taka dislem. “Baba, tunvem 

۱ mummy-k kitem mhonnlam re?" Karren-an bhavak vichar kelo. 

| “Hanvem? Hanvem tika kitem mhonnlam.?” Kariton-an 
kainch ghoddonk naslolea vori mhonnlem ani aplem songit aikot 

+ravlo. “Hanvem fokot mhonnlam, tumkam zai zalear tumi ters 
| 

| korat mhonn..." Luizinha ogeponnan aple dolle puxit bhair gelem. 

"Kitem? Kitem mhonnlem tunvem? Tumkam zai zalear 

ters korat? Hacho orth kitem?" Karren-an vicharlem. “Ho ani koslo 
re devchar bosla tuje tokler?... Chol tim fokannam bond kor ani 
ters korpak io!" Karren-an tiddken sanglem. 

Karren Karlton-a poros don vorsamni Ihan aslem. Tem 
| Ikravi xiktalem, ani Kariton First Year B.Com. Oxem kitem-i zait 
| zalear, Karren aplea vhoddlea bhavak xiddkavpak fattim 

ravonaslem. Punn Karlton aiz chodduch jid'd kortalo. Vellachi 
poristhiti polleun, “cholat, tumkam zai zalear tumi korat tumcho 
ters” oxem sangun Karlton aplo 'walkman' hatant gheun, ani 
kanank 'headphone'lavn ghorantlo bhair sorun gelo. 
۱ “Mummy, aiz kal baba-k kitem zalam? To oso ۷ 
| vagta?” Dolle dukhamni bhorun Karren-an aple maink veng marii. 
“Hanv nokilo bai,” Luizinh-an Karren-achem matem 
poxelem. “Chol, ami ters korum-ia, ani hea tersant eke kherit 
bhaxen Kariton-achem mon uzvaddai mhonn Deva thaim 
magum-ia.” Tannim dogaimni ters suru kelo. 
Ters zaun boroch vell sorlo, punn Karlton dhora portunk 
naslo. Luizinha ani Karren dogaim bhair sopear bosun Karlton- 
achi vatt pollet aslim. Boreach vellan, sumar pavnne nnov 

horancher Karlton bhitor sorlo, ani ogich aplea kuddant gelo ani 
nhidlo. Fatto-fatt him dogaim tachea kuddant gelim. 

“Baba, jevonn vaddum mure tuka?” Karren-an vicharler. 

“Naka.” 

“Baba, put-a, chol mure jevpak,” Luizinh-an zap keli. 
Karlton ogich ravlo. “Baba, koslo mhonn re devchar bosla tujer?" 
Luizinh-an tachexim vochon tachem mathem poxelem. Kariton- 
an ticho hat kuxin xevttilo. 

“Hanv jevonn gheun ailam, tumi jevat,” oxem sangun to 
rihidlo. 

Dusro Ovesor 

“ Nustea kitem ghetlem re Tony?" Xavier-an Tonyk zap 
keli. 

“Kaim na re... sodanchench, bangdde ani tal'le. Sodhun- 
sodhun heo poi vel'leo ghetleat. Sodanch bangdde ani tal'le 
mhunn kitem khatoloi ? Boreo kur-kurit bazun tonddak lavunk zai. 
Jevonn ruchta.” Tony-n Xavier-ak mhonnlem. “Hoi re, hanvem aiz 
chikon ghevpachem chintlam...” Xavier-an Tony-k sanglem. 

“Are Xavier, aiz Bernad-achea mornnachem 
mhoineachem mis, khobor asa mure tuka? Sanjer sadde-chear 
horancher dovorlam... kopel-ant, igorjent nhoi...” Tony-n 
| Xavierak misa babtint khobor dili. 

“Zanna re, tachi sun aileli sangpak. Tim ani misam-bisam 

“kiteak kortat mhunn konn zanna. Ek pavtt monis melo 
| mhonntoch to kobar, tachi ani portun-portun misam-bisam diun 
ugddas korun koslo faido?” Xavier tondd vankddem korun uloilo. 

Tachem hem uloup aikon Tony ojaplo. “Toxem nhoi re tem 

Xavier. Meleleanchea otmeank misam diunkuch zai, tednach 
tanchea otmeank visov ani Kanti melita.” 

"Te otme-bitme asa mhunn konn sangta re? Te padri 
apleak misanche duddu melita mhunn lokank pixeant kaddta.” 
Xavier-an hansot mhonnlem. 

"Na re Xavier irmanv, toxem chint'tai zalear tum khuim tori 
chuktai.. ani monis ek pavtt melo mhonntoch to toso 
sompeponnim sompona. Tachi kudd kuson vochot, punn tache 

. udddas, tacheo kornneo... hem sompeponnim pusun vochona." 

Tony-n xant tallean Xavier-ak sanglern. 

“Che, fokannam tim sogllim... ani aikolam tunvern — 
Kalchea paper-ar ailam, Bism-an porgott kelam khuim, hea vors 
Sant Francisk Xavier-achem expozisanv korta mhunn." 

"Hoi, bori khobor...” Tony tonddar hanso khelloit uloilo. 

“Kosli bon Khobor rei To babddo melear kitlexed 
xekdde sorun gele. Taka babddeak portun- portun ugddun kitea 
bhair dovortat mhonn Devak khobor.” Xavier vittelolem tondi 
korun uloilo. 

“Xavier, Sant Francisco Xavier amcho Goenchoch nhoi 
punn akh'khea Bharotacho patron mhonn taka vakhanntat Aiz 
porian Goeam surokxit asa zalear tem Goenchea Saibachez 
asrea khala asa mhunn." Tony-n aplem mot manddlem. “Xavier 
tum ek Kristanv zaun oxem uloup tuka sobona.” Tony-n taka 
sanglem. “Kitem uloitai tem samballun uloi.” | 

"Kitem? Samballun uloi? Samballun uloi mhonnche kitem 
re? Tum mhaka dhomki ba ditai kitem re? Xavier-an chhati fuloili. 

"Are na re baba, hanv tuka dhomki dina, punn tum hem 
kitem uloita tem mhaka pottona." Tony-n OPEN sozmaupacho 
iotn kelo. 

Itlean tancho xezari Prasad thoimsor pavio *Xavier ani 
Tony... kitem re? Ghetlem nustem?" 

"Hoi Prasadbab, ami ghetlem. Tum atanch pavla kitem?... 
Vegin voch, nustem kobar zatelem!” Xavier-an Prasadachim 
fokannam kelim. 

“Are, porbim tumkam!” Prasadan dogaimk-ui hat dilo. 

“Kiteak re baba porbim amkam?" Tony hanslo. 
“Kal potrancher vachlam mure hanvem, tumcho Bism 
Saib Goenchea Saibachem expozisanv korta mhunn... khorench 
am... khub bhagivont to tumcho sant. To azun porian milagri 
korta... Borem vetam hanv, Xavierbaban sanglam nustem kobar 
| zatelem mhunn.” Oxem uloun Prasad taktin cholot fuddem gelo. 
Tony ani Xavier thoddo vell kaim uloinastana, ogich eka- 
mekek pollet ravle. 
“Borem tor, mellum-ia magir,” oxem uloun Tony aple 
vattek laglo. Xavier kaim vell thoimsoruch ubo ravlo. 
Bazar korun porot ghora vetana Xavier-an FadarAlex ieta 
to pollelo, ani na kollta apli vatt bodolpacho proitn kelo, punn 
zaunk na. Fadar lagim pavlo. Xavier-an apli tokli khala ghatli ani 


Fadar-ak polleunk naslolea porimchem sovong korun cholot 
ravlo, punn Fadar-an taka pollelo ani oddkilo. “Are Xavier, Dev 
Boro Dis Dium... Bazarant gelolo kitem re? 
“Good morning Fadar, bazarant gelolom, punn nustem 
kitem asa tem mat mhoje thaim vicharum naka. Tunch svota 
vochun polle.” Xavier-an portipall kelo. 
“Ghorchim asat mure borim?” Fadar-an vicharlem 
“Ti tuka khobor aspak zai nhoi Fadar?... Tum tor tankam 
dor Budhvar, Sukrar ani Aitar misak polleta. Tanchech thaim 
khobor gheunk zai." Xavier-an zabab dilo. 
“Tem zalench re... dor Budhvara, Sukrara ani Aitara hanv 
tankam melitanch, punn tedna hanv tanche koddchan tuji khobor 
ghetam, kiteak tum kaim mhaka Igorjent misak disona. Aiz tum 

mhaka hanga rostear mell'la dekhun hanv tuje thaim tanchi 
Khobor ghetam.... Hantunt kitem vaitt asa? Fadar mate 
fokannam korit uloilo. 

“Fadar, poirean misam aikopak tim poddleant bekar. 
Vorsa ek mis aikolear puro nhoi ?” Xavieran vicharlern. 

“Tim poirean misam aikotat mhunn tanchea monamni ani 
kallzamni xanti asa. Mis aikop mhonnche otmeak otmik jevonn 
divop.” Fadar aplem tondd hanstem korit uloilo. 

“Moddeachem otmik jevonn! Lok misak vetam aplim 
fexonam dakhovpak, ani ekamekacheo kuchu-kuchu korun 
gozali korunk... tem tum mhaka sangom naka Fadar, hanv tem 
sogllem zannam. Chol tuka vell zatolo, hanv-ui vetam,” oxem 
sangun Xavier cholot gelo. 

Tisro Ovesor 

“Mis sompon lok igorjentlo bhair sorlo ani thoddo vell eka- 
meka thaim uloitalo. Misa uprant igorjechea holant Konfrarichi 
zomat asteli mhonn Fadar-an misar kollit kelelem. Mis zaun Fadar 
| chav gheta mhonnosor konfrariche kaim vangddi hola bhair 
| uloitale. 

“Tumi hanga zomlea te konfrad mure?... Tumche modhlo 
pirjent konn?... Konn pirjent?” Jose Anton-in vhoddlean 
vicharlem. 

Thomas, zo konfraricho odheokx aslo to Jose Antonik 
polleun hanslo, kiteak Jose Antoniche dolle ani nak tambddench 
1 zalelem ani to soglioch haltalo ani dholtalo. 

“Hoi! Hansta kitem? Tiatrak aila? Vo hanvem kitem jok 
kela? Hanv vicharta tea proxnak zabab di.” Jose Anton taplo ani 
halpacho bond zaunk tozvit korunk laglo, punn to boroch taitt aslo, 
ani halot ravlo. 

"Anton, Deva khatir ogich ghora vochun nhid," Savio-n 
taka sanglem. Savio Jose Anton-icho bapul-bhav aslo. 

"Tum tujem tondd bond kor re, hanvem tache thaim 
vicharlam tea proxnachi mhaka zap zai." Jose Anton halpak laglo. 

"Hoi Jose Anton, kanar ek vazounchea adinch par kadd, 
na tor..." Domnik-an dhenkso ghaio. "Tunvui ek konfrad irmanv, 
pirjentik nivddun kaddla tedna tujem-i mot asa, ani tum bore 
bhaxen pirjent konn to zanna, tor tache thaim respetan uloi." 


Domnik tachea angar gelo. 
"Are baba, angar ieun koslo faido? Tum kitem kortolo? 

Mhaka martolo? Mhaka? Jose Anton-ik? Dering asa zalear hat 
lavun dakhoi!” Jose Anton-in chhati fuloili. “Hanv irmanv, ani hea 
igorjecho vangddi. Tumche thaim híxeob gheunk mbaka hokk 
asa. Steve Fonseca-n igorjek ek lakh rupia 'donation' diarm. tacho 
mhaka hixeob zai! Fadar sangta te duddu kobar zale mhunn. Te 
khuim khorchileat tacho mhaka ek-ek poixean hixeob zai” Jose 
Antonin chhati fuloun-uch vhoddlean sanglem. 

Thomas fuddem sorlo. "Steve Fonseca-cheach 'donation'- 
acho nhoi, punn jitle-i duddu bhitor aileat ani jitle-i duddu 
khorchileat, tea ekan-ek poixeacho firgojechea sogllea lokank 
hixeob melltolo. Aiz ami hanga hixeob diunk zomonk nant. Aiz 
amkam dusrim mhotvachim kamam asat. Tuje osle bebde hanga 
ieun hixeob magtat tankam hixeob divpachem kam' amchem 
nhoi!" Tomas uloilo. 

“Kitem? Hanv bebdo? Tunvem mhaka bebdo mhonnio? 
Hanv mhojem koxttanchem pielam.” Jose Anton Tomas-achea 
angar gelo. 

“Tum asa bekar. Koxtt korta tuji ghorkarn. Babddi hanger- 
tanger kam' korta, ani tichea koxttanchea duddvamni tum fuloita. 
Poilo tuje bailechea koxttanchea dudduvancho hixeob di ani 
magir hixeob magunk hanga io !” Tomasan Jose Anton-ik dukhilun 
mhonnlem. 

“Are, tumi soglle chor. Igorz nagoupak - utthleat. Hanv 
mhoje bailechem khatam-pietam, punn tumi igorjechem lutt'tat...” 
Jose Anton boball korunk laglo. 

“Tondd samballun uloi,” oxem uloun Thomas-an Jose 

Antonichea buskottak dhorun taka marpak hat ukhol'lo. Savio, 
Domnik ani her konfrariche vangddi fuddem sorun Thomas-ak 
addailo. 

"Tumi mhaka kiteak addaitat? Ho poi bebdo amcher kosle 
arop ghalta to. Hench to akh'khea ganvar ghaltolo.” Thomas 
ragan bhorlolo. ; 

“Are ghalum re, hachea oslea bebdeank konn lekhinant. 
Osleank somazant man khuim asa 7 Tachem aikotele fokot 


tachech osle bebde.” Savio-n Thomasak somzailo. 

“Osleancheo jibo mhelleo. Khuinchean-ui katortat. 
Osleank budh xikounk zai.” Domnik-an mhonnlem. 

“Are chhal... tum tujem tondd bond kor. Tumi soglle 
choruch. Fadar-ui tumchoch...” Jose Anton-in oxem mhonntanch 
Domnik-an tachea golleak dhorlo ani haloilo. 

“Are, are Domnik, hem tum kitem kortai?” oxem uloit 
tannem Domnik-achea hatak dhorun tacho hat golleacho soddlo. 
Konn kai mhonn polle zalear, to Fadar aslo. “Fadar, tunvem 
mhaka kiteak addailo? Tunvem aikolam hannem kitem mhonnlam 
tem?” Domnik bejar zalolo. 

"Sogllem nhgi, punn thoddem aikolam. Fadarui tumchoch ~: 
mhonntalo nhoi to? Khorem mhollear Fadar soglleanchoch. 
Hancho ani tancho nhoi... punn soddun di, lok zaitea bhasamni 
uloitat. Uloum di, ami soglleanchench kiteak monak laun ghevnk 
zai?” Fadar-an mhonnlem. 

“Marum di aslo Fadar, tunvem taka kiteak addailo? Marum 
di aslolo...” Jose Anton-in Fadar-ak mhonnlem. 

“Na re Jose Anton, tujea osleank marun kosloch faido na 
Tuji ghorkarn tuka kitle pavtti mar ghalta tum soro pieta mhunn, 
punn tum sudhorla? Na! Ani atam Domnik-an tuka marlolo | 
tum sudhorpacho? Na! Tuje pasot ami fokot korunk zai Magnnem. 
Amich nhoi, punn apnnak boro kor ani hea soreachea duensantio 


vattai mhonn tunvem-i Magnnem korunk zai.” Fadar-an Jose 
Anton-ichea buzancher hat dovrun sanglem. 


“Fadar te sermanv tum mhaka sangonakai. Altarar mis 
sangtana tum sarko....” Jose Anton okosmat ogi ravio. 

“Thamblo kiteak re? Tuka kitem uloupak zai tem uloun 
sompoi, aikum di soglleank.” Fadar-an tachea dolleamni polleun 
sanglem. Jose Anton soglloch nervoz zalo. “Na fadar, tum 
hankam vollkhon nokoi... he...” Jose Anton-an apli man bagoili. 

“Jose Anton, chorak khuim chan'neacho husko, hi 
adleanchi mhonn'nni. Jea mon'xachem mon nitoll asona, to monis 
dusreank sodanch dubhavta. Tum hancher ani mhojer kosle 
mhunn arop ghalunk sodhtai? Fadar-an Jose Antonichea buzar 
mogan hat dovrun vicharlem. 

“Fadar, tuka hea firgojechea politiksachi matui khobor 
na.” Oxem uloun Jose Anton thoinch eka fatrar boslo. 

“He firgojechich nhoi, punn akh'khea ganvchi politik 
hanvem somzun ghetlea, ani hanv khatren sangonk xoktam ki 
tum hem sogllem uloitai tem tujea kallzantlem.ani monantlem 
nhoi. Him utram bolteanuch tujea tonddant ghatleant ani tujea 
bebde-ponnacho faido gheun tim hancher xevttileant. Tea 
mon'xak hankam fuddo korpak dhaddos na. Hem sot vo fott?" 

arachim him utram aikon Jose Anton-icho soro ordho nivllolo. 
“Fadar, mhojea tonddant utram ghalpak titlim sompim 


S “Soreant miks kelear tim rokddinch jiber ietat. Him utram 
ir sukraradis Kaitu-chea dukonar tuje jiber rigoilelim, ani aiz 
kallim teach dukonar tim bhair vonkhpak tankam tonik dilolem. 
Boro ugddas kor ani mhaka sang, hem sot vo fott tem!” Fadar-an 
Ihou tallean Jose Antonik mhonnlem. 

“Zannam hanv ! Hanv Xavier-a borobor Kaitu-chea 
dukonar dislolom mhunn tuka konnem tori Khobor pavoili asteli, 
ani tum hem mhaka Xavier-an mhonnonk lailam mhunn 
dubhavtai.” 

“Hanvem konnachench nanv gheunk na. Nanv bhair 
sorlam zalear tem tujeach tonddantlean. Faleam tum vochon 
ganvar ghalum naka, ki hanvem nanv gheun konnachoch dubhav 
ghetla mhunn.... Ani ek visronakai, tuka tujem svotachem mon 
asa. Tuka tujem svotachem kalliz asa. Tujeach monant-kallzant 
voch, ani thoim kitem asa tench uloi.” Fadar-an xantponnan Jose 
Antonik sanglem. 7 
Jose Antonichea tonddantlean anik 

utram suttonk na. Fatrar boslolo to 
utthonk proitn korunk laglo, punn 
utthonk zaunk na. Domnik-an taka 
. hat diun utthpak adhar dilo. To 
Domnikachea adharan ubo ravlo 


ani ogich, halot-dholot gelo. 

Chovto Ovesor 
“Fadar, hi polloi, doxea amchea Parish Youth-achi" 


an fadar-ak mhonnlem. “Oxench cholot zalear amcho 
Youth urcho-na.” Tannem fuddem mhonnlem. Zomatik 
bottancher mezunk zata titlech tornatte hajir asle. 

"Kainch dasti kaddpachi goroz na. Thodde kamache azun 
ui pavonk na astele. Vatt pollet ravum-ia, ietele goddie... ami ani 
panch minttamni meeting komes korum-ia." Fadar-an 
mukhamollan sanglem. 

Aiz Parish Youth-achi zomat dovorleli. Fadar-an sanglolea 
porim, panch minttam ravle, ani ravon boreak poddiem, kiteak tea 


, panchminttam bhitor khubxe tornatte pavon sorle. 


"Poilam Selvin, kitle aile te? Thoddo bhavart dovrunk zai, 
oxem nhoi?” Fadar-an hansot mhonnlem. Zomat suru korta 
mhonnosor unnech-xe tis tornatte zomlele. “He zomatint 
bhasabhas korpak kaim vixoi tumchea mukhar manddtam, ani 
vetam, mhaka mhotvachench kam' asa. Tumi hi miting fuddem 
vhorat. Miting sompta mhonnlear paviom hanv.” Fadar-an 
zomlelea tornatteank sanglem. "Selvin, tum hanga ieun tuji boska 
ghe, ani fuddle karbhar choloi.. vixoi te he. Ek, hea vorsa 
Goenchea Saibachem expozisanv zaupachem asa, tea vixoi-ak 
dhorun, vo Sant Francisk Xavier-achea jivitacher adharlolo ek 
Ihanso kariokrom. Dusro, Parish Youth-achea. vangddeank ek 
boro so personality development' program, ani Youth-achi piknik. 
Tumi hea vixoiancher bhasa-bhas korat, goroz te nirnnoi gheiat 
ani mhaka magir kolloiat." Oxem sangun Fadar gelo. 

P Zomat suru zaun sumar panch minttam sorlelim, thuim 
pavon sorlo Xavier. Xavier konfradicho vangddi aslo khoro, punn 
Parish Youth-ak ani taka kosloch sombond naslo. Thoddo vell 
laitt gelelea porim sogllech ogi poddle. Haka konnem hanga 
apoila? Ho hanga koso pavlo? Parish Youth-ache vangddi hea 
chintnamni ghuspole. Xavier-achea sobhavachi soglleankuch 
khobor asli. Tankam soglleank kitem korchem kainch suchonk 
na. Selvin-an zomatechi bhsabhas fuddem vhorpak survat 
keli. 

"Oxi ek istori borovn kaddia, ji Sant Francsik Xavier- 
achem jivit ani xikvonn aichea kallak lagu zata poi tosli." Selvin-an 
suchoilem. 

"Good idea! Ani taka tiatramni asta toxe podd'dde korum- 
ia, ani podd'ddeam modhem kantaram ghalum-ia." Lesly-n 
umedhin sanglem. Lesly tea youth-am modhem ek boro kantorist 
aslo, anitaka kantaram gavpak bhouch avoddtalem. 

Xavier aple hat-paim soddun veller vareak boslelea 
porim boslolo. "Kitem chol'lam re? Kosle plan kaddtat?" Tannem 
mottea tallean vicharlem. i 

Taka konnech zabab diunk na. Miting chaluch urli. 
"Expozisanvachi ugttavni Novembrache ek-visver. Ami zata title 
vegin toiarek lagonk zai." Selvin-an sanglem. 
| “Koslem exposition re? Sant Francis-achem? Tim sogllim 
fokannam. Fadar-an tumkam bexttinch kamak laileant. Tumche 
thaim skitt korun ghetolo, ani apunn apleak 'credit' ghetolo.” 
Xavier ubo ravon uloilo. 

Selvin-ui ubo ravio. “Xavier ankol, hi 
meeting, hanga tujem koslench kam’ na. Please, tum hangasorio 
voch.” Selvinan boreponnan Xavierak vinonti keli. 

“Tum Gabriel-acho dusro cheddo nhui re? Are tum 
kednacho re? Ani mhaka hangasorlo voch mhonnta? Tum Parish 
Youth-acho konn? President? Tumchi miting hangach sompoun 
uddoitolom!” Xavier add'ddonk laglo. | 

“He mitingechi iezmanki choloupak Fadar-an mhaka | 
odikhar dila.” Selvin-ui titleach mott'ttean add'ddolo. 

“He mitingechi iezmanki tujea hatant divpak Fadar-ak 
koslo odhikar asa?” Xavier apli advogasi uloupak laglo. 

“Xavier ankol, tuka tor khobor na zalear mhoje lagchean 
aik. Ho Parish Youth pongodd. Fadar Alex hangasorlo Vigar, 
mhonnche, Parish Priest. He igorjeche soglle karbhar tacheach 
khala ietat, including Parish Youth. Hi tuka khobor na zalear 
konnakui zanna asleleak vichar. Tum itlo Zannto, amcho pai koso, 
amkam bon budh diunche bodlek amchea monamni kidd 
rigoinakai. Mhoje hat zoddtam, atam tum hangasorlo voch.” 
Selvin koddoksannin uloilo. 

“Ab'ba! Ho ani ken'nacho re? Hanv konn to tuka khobor 
asa? Na zalear vochon tujea paik vichar.” Xavier anik taplo. 

"Tum konn to mhojea pain mhaka adinch sangon 
dovorlelem asa." Selvin-an tachea dolleank polleun mhonnlem. 

Xavier thondd poddlo. 

Thoddea vellan Xavier apnnem aplea apleakuch urba 
haddun uloilo. "Hanv konfradicho vangddi, mhaka tumche poros 

chodd odhikar asa hangasor....Ani hi tor tum youth-achi miting 
mhonntai zalear itlech youth kiteak? Tumkam zai tankanch 
apoileat? Soglleank kiteak apounk nant?" 

"Soglleank apoilele, tea bhair Fadar-an misar kollit 
kelelem." Selvin-an koddok ravon zabab dilo. 

"Tor hanga Karlton kiteak na? Tumi taka kiteak apounk 
na? Tannem mhaka sanglam ki apnnak apounk na mhonn." 
Xavieran portipall kelo. 

Gerard nanvacho eklo tornatto, ogich bosun hem sogllem 
polletalo. Taka bhitorlea bhitor rag choddlo. Anik sonsum nezo 
zaun to utthlo. "Karlton-ak hanve personally sanglam, zai zalear 
taka hanga mhoje somor ubo kor ani vichar." To ragan uloilo. 

Apli dall anik khopchina mhonn Xavier-ak zanniv zali, ani 
Ihou aplo rong bodol'lo. Mhonnpak laglo, "are baba, bexttech fur, 
fur kiteak zatat? Hanv tumchea thaim hanga zhogddunk ieunk 
na. Tumkam koslo adhar ba zai zalear diunk ailam. Tumi tornatte. 
Tumkam mhojea  oslea zannteleanchea margdorxon-achi 
goroz." 

Soglleank tachea khellachi zanniv zali. Itlean Kariton 
bhitor sorlo. Xavier Karlton-ak polleun tambddoch zalo. Apnnem 
marleli fott bhair sorot kai mhonn to bhielo. Utthlo ani, “borem, 
hanv vetam, all the best tumchea program-ak” oxem mhonnit 
Karlton-ak vollkhinastana vegim-vegim cholot gelo. 

“Kariton, borem zalem tum ailo mhonn, Fadar-an amcher 
kaim zababdareo dilea, ani tantuntli vhoddli zababdari mhonnlear, 
Saibachea expozisanvam vellar tachea jivitar adharlolo ek skitt, 

ek program korop” Selvin-an Karlton-ak umedhin sangler. 

"Tor korat mure, punn mhaka mat modhem 
chintinaka." Karlton-an Selvin-achi umed bavoili. 

“Punn Kariton, tum amcho youth-acho okhondd kharnbo. 
Tum amkam zaich!" Gerard-an Karlton-achea buzar hat dovrun 
sanglem. 

Tem expozisanv ba mhonntat tem mhaka lagona. Amchea 
khustar itlo khorch korunk sorkarak gorozuch na. Te poddleat 
bekar. Koslo faido asa tim expozisanvam korun, voilean soglleank 
tras, ttrafik-acho problem... soglleak boball... turisttanchi 
gorddi...” Karlton-an vittlelem tondd korun mhonnlem. “He 
program-brigram korun tumchea bolsamni kitem suttpachem 
asa? 


1 
| 
1 

“Kariton, ami youth-acheo kosleoch activies kortat teo 
amchea bolsamni kitem suttpak zai mhonn korinant. Parish Youth 
amcho dhondeacho kharkhanno nhoi. Ami hem sogllem amchea 
her boreponnak lagon kortat. Soglleank borobor vavronk soeg 
mellta. Ami ekamekak bore toren vollkhonk pavtat....” Selvin 
ulounk laglo. 

"Selvinbab, puro kor tuzo sermanv. Dusro Padr Vigar 
zainakai." Karlton-an Selvin-achem tondd bond kelem. Fuddem 
mhonnpak laglo... "Hanv hanga itlench sangonk ailam, ki aichean 
Parish Youth-ak ani mhaka kaim na. Hanv mhojea kamamni bizi 
asa, mhaka vell na. Ani dusrem mhonnlear, tumi soglle xanne 
mhonn somzotat. Xavier-a osle senior konn aplem margdorxon 
diunk sodhta zalear tumi tankam nakartat.... Anyway, mhaka 

kam' asa, hanv vetam.” Kariton thoimsorlo koddsorlo. 
Selvin-achea tonddar niraxiponnachi savlli disli. 
"Tum tujem tondd kiteak bavoitai. Taka avddonk na to 


o nirnnoi. Karlton na zalear amcho Parish Youth kaim bond 
poddcho-na. Chol amchi miting fuddem choloum-ia." Gerardan 
suchoilem. 

Vixoi bodol'lo ani miting fuddem vheli, ani bhasa-bhas 
korun boreach vellan miting sompoili. Kaim nirnnoi ghetle. Kaim 
zann, khas korun Karltonache laginche ixtt tachem hem kortub 
polleun khontin bhorlele. Okosmot to oso kiteak vagonk laglo, 
hacho tanche thaim zabab naslo, punn Xavier-an tache kan 
funkun tachea monak kidd lailea, hacho dubhav soglleacheach 
monamni riglo. Uprant te Fadar-ak mellonk gelele tedna tannim 
Xavier-a ani Karlton-a vixim Fadar-ak kollit kelem. 

Panchvo Ovesor 

Parish Council-achi zomat sompot aileli. | 
manddavoll azun porian vevosthit zaleli asli. Nímannea vixoi-- 
acher bhasa-bhas sompon Fadar zomat sompoichea adim, 
Fernand-an apleak kitem vicharpak zai mhonn porvangi mach 1 
“Fadar, hea ۷۵۲52 expozisanv. Amkam expozisanvant koslo fori - | 
khas bhag gheunk melltolo?" Tannem vicharlem. i 

“Ho khas bhag mhonnche kitem? Tum vicharunk sodhta | 
tem spoxtt vichar.” Fadar-an Fernand-ak mhonnlem. 

“Na Fadar, kitem aslem zanna? Hanvemn aikolam ki 
expozisanvak Saibachi relik Bazilikent thavn Se Katedral-ant - 
vhortana dor eke ddinorintlea kaim lokank vinchun kaddtele 
mhonn khand marpak.” Fernand-an aplem mon thoddem spoxtt 
kelem. 

“Sarkem aikolam. Sogllea ddinorintlea dor eke firgozantle . 
kaim lokank vinchun kaddtele. Sarkem asa tujem, tache vixim ` 
kitem vicharunk sodhtai tum?” Fadar-an vicharlem. 


“Kaim vicharunk sodhina, punn hanvemn aikolam tunvem 
Xavierak vinchun kaddpak chintlam mhunn...” Fernand-an fattim- - 
fuddem zaun vicharlem. 

Fadar hanslo. “Are, aiz-kal mhojim chintnam-i lok vachunk 
laglo mure!” Fadar-an fokannam kelim. “Punn, hoi, hem sarkem ki 
Xavier-ak vinchun kaddpachem chintop mhojea monant ailam, 
hacher hanvem azun-ui nirnnoi gheunk na. “ 

“Punn Fadar, he firgojent konfradiche toxech Parish 
Council-ache ani toxech her kitlexech lok asat, je igorjeche kaide 

| palltat, tantuntleank ho man favo zauncho, oxem tuka disona?” 
Karmelin utthlem ani aplea monan asa tem sobhemazar 
manddlem. 

"Hoi Fadar, ani Xavier koslo to akh'kho ganv zanna. Ani 
hem zanna zaun-ui taka vinchlo zalear....” Fernand aplea 
bhitorlea bhitor gunn-gunnaitalo. 

"Jezun bhavarteam poros onbhavarteam pasot chodd 
kam' kelem, ani oxem korun tannem kitlexeach 
onbhavarteanchea kallzamni Deva Bapa-cho mog rigoilo, hem 
ami kitlexech pavttim Povitr Pustokant vachtam ani aikotam. Tumi 
hangasor ektthaim zalelim asa tim sogllim somjikaiechim ani 
zababdarechim mon'xam mhonn hanv somzotam, Jezuchea 
khud kornneancher il'loso niall korat.” Fadar-an xantponnan hajir 
asloleank sanglem. "Xavier koslo-i zaum, punn tachea osleam 
thaim zhogddim korun taka ami pois korche poros, taka mog 
dakhovn lagim haddpacho proitn korcho oxem tumkam disona? 
Dusrem mhonnlear, taka Goenchea Saibachem nanv asa nhoi... 
chol, atam ami ghara-ia, khub vell zalo." Oxem sangun Fadar 
zomat sompoupachi toiari korunk laglo. 

"Igorjechim bhailim-bhitorlim kamam ami korpak zai, ani 
osleo sondeo aslear bolteankuch melita. Hea fuddem koslim-i 
'kamam aslear ami fuddem soronk favona. Konn korta tim 
polleupak zai.” Karmelin-an lhou tallean Fernand-ache kan 
funkle. 

"Ami ghora veche poilim anik thoddem kitem sangpachem 
asa, ...Xavier-ak vinchun kaddpachem fokot chintlam. Ho 

xevottacho nirnnoi nhoi. Hacho tumi goir-somoz korun 
nakat. Hanvem tachea nanvam vixim vichar kela khoro, punn 
vixim hanvem taka azunui kainch sangunk na. Tumi 
Povitr Pustokacher xenddlele xelliechi opar asa tacho niall korat. 
To gonvlli xemborantli ek xelli xenddlea mhonn urlelea nnov 
nnov xelliank eka zagear dovrun te ekle xenddlele xelliek sodhunk 
veta, ani ti melltoch to kitlo khoxen bhorta ۳ Fadar vochpak utthio. - 

"Fadar, Povitr Pustokar toslem kitlench boroilelem asa, 
tantuntlem ami kitlem palltat? Ani Xavier-a osle, je Povitr Pustokak 
. matui lekhinant, osleanche ami ladd kiteak korunk zai, hem. 
mhaka zalear somzona." Arnald, itlo vell zo ogich ravon aikotalo 
to, okosmat uloilo - "Fadar, tum Xavier-ak igorjechea kosleach 
karbharant bhitor kaddxi zalear hanv bhair sortolom, ani 
Igorjechea kosleach kamant bhag gheunchonam.” Arnald ragan 
utthlo. 

"Arnald, tum tujea khaxea bhava vixim oxem kiteak 
uloitai?" Fadar-anArnaldachea dolleamni polleun mhonnlem. 

"To mhozo khaxea bhav zait, punn... punn... mhaka 
tachim kortubam. matui mandonant.” Arnald-an kanttallun 
mhonnlem.... 

Thoddo vell konnacheach tonddak zap suttonk na. Xekim, 
kaim vellan Fernand utthlo. "Ixttamno, Goenchea Saibak khand 
marpak mon'xank vinchun kaddpak Fadarak odhikar asa, ani ami 
tache virudh vechem nhoi, oxem mhaka tori dista, tumi hacher 
matxe chintun polleiat. Fadar-an tor Xavier-ak vinchun 


kaddpachem chintlam zalear, goddie taka koslem tori karann 
asonk zai." 


P 


? 

Sogllim ogeponnan aikotalim. 

“Ani itlench nhoi, Fadar-an Xavier-ak azun porian aplea 
monant asa tem sangunk naslem. Sangtoch Xavier raji zatolo vo 
na, tachi porian amkam khobor na.” Fernand-an aplem mon 
spoxtt kelem. 

“Kalchean hanv taka fon korpak proitn kortam, punn 


- kosoch lagona. Tachi ghorkarn he zomatik ieupachi asli, tivui ieunk 
na. Amald, matxe upkar kor ani taka hanvem apoila mhonn 


sangxire baba...” Fadar-anAmald-a thaim maglem. 

“Fadar, mhaka to mellona.” Arnald-an aple hat dhuvpacho, 
proitn kelo. ; 

“Borem, toxem zalear ek favor kor, hanv tuje thaim ek chitt 
ditam, ti tache ghorkarni thaim di.” Fadar-an vinonti keli. 

Arnaldan ogeponnan tokli haloun mandun ghetli. 

Fadar-an vell lainastana apli ddairi ugddun, tantuntlem ek 
pan pinzun tacher ek Ihan chitt boroili, ti vevosthit ritin dhoddli ani 
Arnalda thaim dili. 

Sovo Ovesor 
Ratchim sumar sadde-atth voram zalelim. Fadar aplea — 


kuddant bosun vachop kortalo. Tachea kuddan Ihou vazoilelea 
songitacho avaz ietalo, ani vatavoronn samkem xant distalem. 

“Fadar!,... oh Fadar!!...” asai tum bhitor?...” oso 
mott'ttean konnem ulo marlo ani teach borobor nettan darar | 
marlem. Xant aslelem vatavoronn okosmat hea avazan oxant 
zalem. 

"Fadar, dar kadd vegim" oxem sangit konnem tori dar 
anikui nettan dhoddailem. 

FadarAlex-an vegim-vegim dar ugoddlem. 

Darar halot-dholot ubo also Jose Anton. Pielolo. Dolle 
tambddech asle, ani akh'khea angak soreacho vas ietalo. Taka 
polleun Fadar jitlo ojap zalo, titloch uchamboll-ui zalo. 

"Jose Anton? Hea vellar? Kitem zalem re? Konn boro na? 
Vo konn oddchonnek sampoddla? Fadar-an xantponnan 
vicharlem. 

"D-D-Dev-ache kur... kurpen ko-o-o-nnak kaim zaunk na. 
So-o-ogllim borim asat. Ko-o-o-nn oddchonnek sa-a-a-mpddonk 
na..." JoseAnton-an halot-dholot ani luddbet zap dili. 

"Tor tum hea vellar, itlo uxir kiteak hanga aila? lo, bhitor io 
ani bos." Fadar-an taka bhitor apoilo. 

"Na Fadar n-n-na, hanv ha-a-anga bosunk ieunk na, tum 
bhair io, tuka 'to' mellonk sodhta." Jose Antonin bhair bott dakhoit 
mhonnlem. 


"To? Konn re 'to' ?" 
3 

“Toch re, amcho patranv....” 

“Patranv? Konn re ho tuzo patranv?” 

“Kitem Fadar, akh'khea ganvant taka patranvuch 
mhonntat, ani tum apunn kainch noko aslelea porim korta?...” 
Jose Antonichea tonddar ek vichitr hanso aslo. “Kitem Fadar? 
Xavier mure... Xavier patranv... tannem tuka apounk dhaddla.” 
Jose Antonin Fadar-ak sanglem. 

“Mhaka apounk dhaddla?, Hanvem tor taka apounk 
dhaddlolo. Khuim asa re to?" Fadar-an bhair nodor firoun 
vicharlem. 

“Ho poi, Fadar, bhair aple mottorsaikolir bosun asa. Tuka 
tannem thoim apoila.” Oxem sangun Jose Anton vochpak 
ghunvlo. 

“Are... are.:. ek minot. Are Jose Anton, tum ani kitem re? 
Patranvak bhair bosun dovrun tum hanga bhitor ailai? Are tum 
ghorchoch mure, soiream bhaxen kiteak vagta re? Chol, 
patranvak gheun bhitor ie.” Fadar-an hanstem mukhamollan Jose 
Antonik sanglem. 

Jose Anton portun ghunvlo, ani bhair gelo. 

Kaim vell tancho dogaincho pot'toch na zalo. 

Fadar aplem dar ugtem dovrun thoinch bosun ravlo. 

| Boroch vell soron gelo, punn Fadar thoich bosun tanchi 
| vatt pollet ravlo. 

Xekim, Jose Anton ani Xavier aile. 

"Xavier, ie, bhitor ie ani bosun ghe. ... Koso asai tum? Tuka 
fon lagona mhonn tujea bhava, Arnald-a thaim chitt borovn 

dhaddleli..." Fadar-an taka sanglem. 

“Hanv boro naslom zalear hanga pavcho naslom. Soroh | 
vixoi-acher ailear borem dista. Tuji chitt mhaka mell'lli... Te chittik ` 
lagon hanv hanga ieunk na. Hanv hanga tuka kitem vicharunk ` 
ailam.” Xavier-an aplem mon spoxtt kelem. 

“Vichar.” 

“Tunvem mhojea nanvan ganvar boball ghatlea mhonn ` 
tuka hache vixim vichar korunk ailam.” Xavier-an aplo tallo mott'tto 
korun mhonnlem. 

“Xavier, bexttoch uchamboll zainakai. Tujea nanvan 
hanvem kosloch boball ghalunk na.” Fadar-an xantponnan 
Xavier-ak sanglem. 

“Na?... Tor lok hem uloita tem kitem?” 

“Goenchea Saibacho khand marcheak tuka vinchun 
kaddla mhonn ganvar boball poddla zalear, hacho zababdar 
hangach, amche modhem asa." Fadar-an zottko dilo. 

Zottko kiteak, thoim bosun aslele fokot teg zann. Fadar, 
Xavier ani Jose Anton. Tantuntlo Xavier zaunk zaina, nhoi mhunn 
Fadar, kiteak Fadar sangta ki zababdar monis tanche modhem 
bosun asa. Hacho orth oso zata, ki to monis ekloch, ani to 
mhonnche Jose Anton. 

Xavier-an akh'khea kuddant nodor firoili. Thoim anik 
konnuch naslo, fokot teguch zann. Xavierachi nodor Jose 
Antonicher thirovii. 

Jose Anton soglloch voir-khala zalo. "Tum kitem 
mhonnonk sodhtai Fadar, ki hi khobor hanven ganvar ghatlea 

mhunn? Tum fott martai Fadar. Tum Padri zaun fott martai.” Jose 
Antonicho ordho soro denvlo. Luddbuddpacho-i bond zalo. 

A “Jose Anton, tuka ugddas korun ditam. Bernad-achea 
“mornnachea mhoinea misak tum hajir aslo, ugddas asa tuka?” 

: Jose Anton poiloch tambddo zaun ailolo, punn atam anikui 
_tamddo zaunk laglo. 

“Sang re Jose Anton, tum aslo ki na?" 

“Hoi Fadar, aslom...” 

i “Tea disa Fadar Paul ailolo mis bhettoupak, ani misa 
۱ uprant Fadar Paul ani hanv uloitale, ani tum thoim ubo also. 
Ugddas asa tuka?” 

Jose Antonichea tonddak chavi zali. 

“Ami uloita-uloita hanvem Fadar Paul-ak mhojea monantli 
oxich ek gozal voilea voir sangli ti oxi. Xavier tor khand marunk raji 
zait zalear hanv khub khuxal zatoiom. Hinch utram aslim mhojim. 
Hoi kai nhoi Jose Anton?” 

Jose Antonin darar nodor firoili. Thoimsorli dhanv marpak. 

“Magir Fadar Paul thoimsorio rokddoch gelo, ani hanv-ui 
to vixoi visorlom. Ani rokddich, don disamni mhojea kanar ek 
Khobor poddli. Fadar Alex Saib-ak khand marunk Xavier-ak 
vinchun kaddpacho asa.... Tuka kitem dista Xavier? Hem ganvar 
koxem poddlemxem dista tuka?” Fadar-an Xavier-ak vicharlem. 

Jose Anton ubo ravon bhair vochpak laglo. 

Xavier-an tachea hatak dhorun taka forsan bosoilo. 

“Hantunt tumi mhozo kiteak guneanv kortat? Hanvem 
kitem kelam? Hanvem fokot Matt'ttukuch mhonnlelem, ki Fadar 

Alex Fadar Paul-ak oxem mhonntalo mhunn... Matf'ttu-n ganvar 
ghalam zalear mhozo koslo guneanv?" Jose Anton soglloch 


koddkoddtalo. 
“Matt'ttu-k mhonnlem mure? Borea mon'xak mhonnlem 


tunvem ! Matt'ttu-chea kanar kitem-i ghalop mhonnlear abru- 
chem khobrem korun akh'khea ganvar-uch nhoi, punn akkhea 
sonvsarak pavovop.” Xavier-an ragan mhonniem. “Jose Anton.... 
Hem kitem?..." Xavier-an Jose Antonichea buskott-ak dhorlo. 

“Are, hantunt tumi mhozo guneanv kiteak kortat... hanvem | 
kitem kelam?... Jose Antonicho soro toklevelo denvon paiman- | 
chea bottamnim pavlolo. 

“Are bebdea, tunvem tor oxem aikolelem zalear tunvem 
tem Matt'ttu-chea kanar kiteak ghalem? Mhaka kiteak sangonk 
na?” Xavier-an Jose Antonik vicharlem. 

“Tum mhaka bebdo mhonnum naka... tuka poilench 
sangtam...” Jose Anton soglloch koddkoddit zaun Xavier-ak 
xiddkaunk laglo. 

“Are bebdea, aiz tum mhojea khustar pielai. Tuka bebdo 
mhonnpak mhaka odhikar asa.... Bebdea!” Xavier sarko ragan 
bhorlolo. 

Jose Anton utthlo, ani tonddantlean ek utor kaddinastana 
vattek laglo. 

Thoddea ogeponnachea vella uprant Xavier-an vichar 
kelo. “Ek sang Fadar, Goenchea Saibacho khand marunk hea 
Xavier-ak vinchun kaddcho mhonn, ani ho Xavier khand 

"Khand marpachem soddun di, hanv umanv porian 


Yeunk vetolom mhonn tujea monant ieunk favonaslem.” Xavier- 
n Fadar-ak sanglem. Tachea talleant rag aslo. 
Fadar ogich ravon aikotalo. 

2 “To melear xekdde soron gele, ani tea kuslele kuddicho 
jmanv soddun di, tachea mhoreant legit vochpak hanv toiar na.” 
Kavier-an vittechem tondd korun mhonnlem. 

| Him Xavier-achim utram aikon Fadar Alex-achem kalliz 
jukhlem. Nhoich Goenchea Saibak okman kelo mhonn, punn eka 
cklelea Kristanv mon'xachea tonddantlim him utram bhair 
sorlelim aikun taka bhouch vaitt dislem. 

Fadar-an ogeponnan aple dolle bond kele ani monantlea 
monant magnnem kelem. 

Xavier vochpak utthlo. 

“Xavierbab, matso bos.” Fadar-an Xavier-achea hatak 
dhorun bosoilo. 

Xavier aple khuxe bhair boslo. 

“Xavier, hanv tuka Goenchea Saibacho khand marunk 
vinchun kaddtolom mhonn, atam porian hanvem tharavik nirnnoi 
gheunk naslo, punn atam, heach khinnak mhozo nimnoi thir 
kortam, ki Saibacho khand marpeam modhlo he firgojentlo eklo 
tum astolo.” Fadar-an Xavier-achea somor ubo ravon, tachea 
dolleamni polleun mhonnlem. 

Xavier hanslo. Vhoddlean hanslo. 
“Fadar, sopnam sopneum nakai.” 
“Mon'xan khorea sonvsaracho onnbhov somzopak 

sopnam sopneuchim poddtat.” 

“Fadar, bexttinch pixeponnam korinakai” Xavier 
vhoddlean hanslo. 

“Xavier, hea vellar tum hansta, kiteak tuka hem 
fokann ani vichitr dista. Punn azun-ui dis asat. Thoddem mon | 
chint hacher, ani mhaka thoddea disamni kolloi." Fadar-ar 
xantponnan sanglem. | 

“Disanchem soddun di Fadar, minttancho nhoi, 
goddiancho porian hacher hanv vichar korunk toiar na. Mhozo 
nirnnoi ho. Hanv tea tumchea Goenchea Saibacho khand marunk 
toiar na. Ani ho mhozo nimanno nirnnoi. That is my final answer?” 
Xavier add'ddolo. 


Lo 

Kitlech dis zale Fadar-an Karlton-ak apounk dhaddlear, 
nn Karlton kosoch kan haloinaslo. Xekim ek dis Karlton 
rantlean pasar zatana Fadar-an taka pollelo, ani ulo marun 
ilo. 

"Hello Karlton, Good morning. Chodd bizi kitem re? Aiz-kal 


| 


disoch na so. Ragar kitem re amcher?” Fadar-an taka vicharlem. 


“Good morning Fadar,... na, chodd bizi na, ani tumcher 
ragar-ui na. Oxench, aiz-kal igorje ieunxem disona.” Karlton-an 
chalto zabab dilo. 

"Oxem?... Igorjent ieun disona?... Borem asa tor. Tuji 
khuxi. Igorjek vochon kitem mellta? Igorjek vochon vell kiteak 
ibaddunk zai?... oxem tujea monant ghunvta astelem nhoi?..." 
Fadar-an hanstea tonddan mhonnlem. 

“Fadar, bhavart aslear khuimsorui thavn magnnem kelear 
Devak pavta, taka lagon hanv mhojeach ghora ravon Deva thaim 
magtam ani Dev mhaka dita." Karlton-an apli filozofi manddli. 

"Sarkem tujem. Boro huxear zala mure tum. Ghorach 
ravon kiteak? Khuimsorui ravon magnnem kelear puro, tem jerul 
Devak pavta. Hanvem poi, atanch hanga ravon, mhaka Karlton 
mellunk magnnem kelelem, ani Karlton mhaka rokddoch mell'llo. 
Poilam, kitle vegin Devan mhojem magnnem aikolem tem?..." 
Fadar-an Karlton-achea khandar hat dovorlo. "Torui astana tujea 
monant dubhav uprastolo, ki Fadar-an khorench magnnem 
kelelem mhonn Karlton mell'lla, vo Karlton bazarant vetalo, ani 

teach vellar Fadar-ui thoimsorlean vetalo, ani Fadar-an 
pollelo ani vollkhilo. Oxem nhoi?" Fadar Alex-an Kariton-ak vi 
kelo. | 
“Fadar, hanv zanna tunvem mhaka apounk dnaddis 
mhonn, ani kiteak temvui hanv zannam. Takach lagon hanv ieuni 
na." Karlton-an Fadar-ak spoxtt sanglem. 

“Tuka soglli Khobor melita tor... tem soddun di, poilem 
mhonnlear mhaka tuka mellonk zai aslo tuji khobor gheunk 
Dusrem mhonnlear, atanch tunvem sanglelea 0 
amcho Youth Goenchea Saibachea jivitacher adhariolo ek Ihansc 
programme korta mhonn tuka khobor asa. Hea programachem 
narration mhonnche vornnon asa tem mhaka zalear dista ki tem 
tujea poros borem ani dusro konn koritso na." Fadar-an Kariton-ak 
sanglem. 

“Fadar, mhaka naka tem youth-biuth, ani hanv bizi asa, 
mhaka ttaim na.” Karlton-an vittelelem tondd korun, ani aple hat 
voir kaddun mhonnlem. 

Fadar hanslo. “Tuka youth-biuth naka Zait, punn youth-ak- 
tum zai. Akh'khe firgojentlea youth-am modhem thoddech asa, 
zankam talent asa, tantuntleam modhlo eklo tum. Ho tuzo talent 
amkam zai. Fadar-an aple donui hat Karitonachea donui 
buzancher dovorle. “Anyway, tuzo nirnnoi thir korche poilim hem 
vach.” Oxem mhunnon Fadar Alex-an aplea begantii ek fail 
kaddun Kariton-ak dili. 

“Hem ani kitem Fadar?” Karlton-an Ojapun vicharlem. 

“Programme-ak skit kortat tachi script. Tunvem vornnon 

cho bhag asa to hanvem tambddea pen-an mark kela.” 
adar-an script Karlton-achea tabeant keli. 

- “Na Fadar, .... Sorry, hem kam' mhoje thaim korunk 
E. na. Azunui vell asa, anik konnakui toiar kor." Karlton-an 
attim-fuddem chintinastana aplo nirnnoi bhasailo, ani ti fail portun 
'adar-axim diupak proitn kelo, punn Fadar-an ti fail porot gheunk 
a. 

d “Itlea vegin tuzo nirnnoi aikonk mhaka naka. Hem ghora 
hor, vachun polle, tacher boro vichar kor ani magir mhaka kolloi. 
Jee you soon." Fadar Alex thoimsorlo koddsorlo. 

Programachi ensai boreach nettan choltali. Karlton-ak 
joddlo zalear ensai-ek sogllech zann ietale. Tannem aplo zabab 
"adar-ak diunk naslo. Tatpurtem vornnon Gerard kortalo. Tache 
haim tem titlem borem vachunk ghoddo-naslem, punn tatpurtem 
insai-e khatir choltalem. Kaim tornatteanchea monant rag 
Jprastalo. "Karlton-ak kaim interest na, ani torui astana hem 
yornnon tannech korchem mhonn Fadar hott gheun kiteak asa?" 
Hacher tanchi bhasabhas choltali. EK dis ensai choltana ho 


ancho rag tanchea monantlo 


bhair sorlo ani tannim hea JJ 
vixoi-a vixim FadarAlex-ak - 
vichar kelo. Hea 
tornatteanchea monant 
kitem asa tem sot kai, oso 


Fadar-ui chintunk poddlo. 

Xavier Barberint aple kens katrunk gelele kodden tak 
Roque mell'llo. “Kitem re Xavier, aiz-kal chhati fuloun bhonvta 
so. Saibacho khand marunk chans poddla mhonn boreci 
umedhin asa kitem re?" Roque-an taka mhonnlem. Hern aikos 
Xavier-ache toklek rag choddlo aní tannem Roque-ak ragache 
nodren pollelo. “Kitem re, ragan-so polletai, khuxi na kitem re? 
Roque-an taka anik challoilo. Xavier-an aplo rag kontrol kelo 
Thoddea vellan to matso xant zalo. 

“Zanna Roque, amcho lok mure, chodd korun amchez 
hea ganvcho, akh'khea sonvsarantlea boreantiea borea 
potrkarank kainch nhoi korta.” Tankam ek sut mell'llear puro, to 
lok tea sutacho razu korun soddta." Xavier-an sanglem. To apli 
tiddok lipounk sodhtalo khoro, punn ti tiddok tachea utramni 
disli. 

Roque ujeant petrol ghalpacho iotn kortalo. “Tujea 
kallzant rag xizta to bhair kadd. Sang mhaka kitem zalamtem." 
Roque tachea tonddantlim utram bhair kaddunk proitn kortalo. 

“Are, kitem zalam zanna tum?... ek dis khuim Fadar Alex- 
an Fadar Paulo-k oxem voilea voir mhonnlelem, fokannamni-i 
zalear konn zanna. Ki, Xavier-ak khand marpak vinchun 
kaddpak apleak khuxi asa. Thoimsor aslo khuim amcho bebdo.” 
Xavier-an ulounk komes kelem. 

"Bebdo?... am, amcho Jose Anton kitem re?..." Roque 
hanslo. 

“Hoi, bebdo, to bebdoch. Kednach sudhorpacho na. 

m utram bebdeachea kanar poddlim. Bebdean tem Matt'ttu-k 
onnlem, ani Matt'ttuchea kanar kitem- poddop mhonnche 
zannam." 

“Zanna, tannem mhoji soirikui moddleli.” Roque-an 
nglem. “Tem sodd, atam tor tuka Fadar chans dita zalear ghe 
mure." Tannem fuddem mhonnlem... “Fadar-achea monant tor 
oxem matxe porian chintop ailem zalear hantunt kitem tori 
liplelem astelem. Chol, kor tuji toiari, Saibacho khand marpak.” 
Roque taka chaloitalo. 

“Toiari ? Tum kitem pisoviai kitem re?... Goenchea 
Saibacho khand? Ani hanv? Taka Goencho Saib kiteak 
mhonntat konn zanna ! To Goenkar-ui nhoi.... Thoimsor vochun 
khand marche bodlek hanv ghora boson tiatrachi siddi ghalun 
polleupi.” Xavier-an hott dhorun sanglem. 

“Xavier, osli bhangarachi sondi hatantli vochonk dium 
naka.” Roque-an bhitorlea tallean tachea kanant sanglem. 

Xavier ojaplo. “Kitem? Tuka pixem laglam kitem re?" 
Xavier hanslo. 

“Pixem konnak lagonk na. Hi sondi tuka tanchea 
modhem misllonk ani tankam pixem laupak, ani tanche modhem 
kitem cholta ani choloitat tachi zanniv zaun gheupak.” Roque 
Xavier-ak budh ditalo. 
| “Are hoi mure, hanvem oxem chintunkuch naslem." 
Xavier-achea tonddar hanso dislo. 

"Are Xavier, osleo vostu tuka hanvem xikovpak zai? 
Roque-an Xavier-achim fokannam kelim. 

“Chol, kelo nirnnoi. Aiz-uch vochon Fadar-ak 
ditam, hanv 'Goenchea Saibacho' khand marunk kobul asam. 


“Ham bolo" mhonn Karlton-an fonar zabab dilo. Hale 
mhonnche suvater tannem “ham bolo” mhonnpak kornes 
kelelem. To ghora ekloch aslo. Tachi maim ani bhoinn misak 
gelelim. 

“Halo, Kariton, hanv Alice uloitam... tunvem vornnon- 
achi prektis keli kai mhonn vicharlam.” Alice bhieun uloitalem. 
"Konnem vicharlam?” Karltonan dhenkso ghalo. 

“Fadar-an.” Alice-acho tallo matso hollu zalo. 

"Hem vicharunk Fadar-an tuka kiteak sanglem? Fadar- 
ak ttaim naslo?... ani aik. Hem vornnon-birnnon, naraxon- 
berexon korunk mhaka ttaim na, ani interest-ui na. Oxem Fadar- 
ak sang." Dhenkxeamni uloun Karlton-an fon dovorlo. 

Alice babddem niraxi zalem. Khorem mhonnlear, taka 
Fadar-an sangonk naslem. Karlton kedna tori ensaiek ietolo ani 
tanchi bhett zateli, hachi tem vatt pollet aslem. 

Alice-an portun fon kelo. 

"Ham bolo" mhonn avaz ailo. 

“Halo, Karlton, actually mhaka Fadar-an sangonk 
naslem... mhaka tuzo husko zalolo mhonn hanvem fon kelolo." 
Alice dhir gheun ulounk laglem. 

"Alice, suno, tum log ye program-brigram karta, usme ndi 

ko interest nahim hai." Karlton Hindi marunk laglo. Okosmat 
lindi ulounk laglo tem aikon Alice-ak gom'mot disli. Taka to 

anna korta dislem. Ani tem babddem hanslem. Borench 
ES. Tem hansta tem aikon Karlton-ak boroch rag ailo, ani 
You and your program, go to hell ۳ oxem uloun Karlton-an 
agan fon dovorlo. 

Firgojentleo ostoreo toxech dadle Igorjechea holant 
zomlele. Fadar-an tankam khand marchea disache kariavollichi 
somzonni ani updex diunk apoilelim. Soglleam modhem Xavier 
bosun aslo. Kaim zannam Xavier-ak ojaplelim, ani aplea bhitor 
gozali kortalim. Xavier apli nodor soglleancher firoitalo. Kaim 
vellan Fadar ailo. Fadar bhitor sorla tedna tachi nodor Xavier- 
acher poddonk na, punn to apli boska ghetana Fadar-an taka 
pollelo, ani Fadar-ui ojaplo. Xavier-an aplo nimnoi Fadar-ak kollit 
kelolo, torui astana Fadar-achea monant matso dubhav aslo. 
Fadar taka polleun ojaplo titloch khuxalu-i zalo. 

Fadar-an Nelson-ak apoun haddlo ani tachea kanant 
kitem tori sanglem. 

Xavier-an aplo hat voir kaddlo. “Fadar, excuse me, hanga 
itlo lok zomlolo astana ekleak apoun haddun tachea kanant 
oxench sangop sarkem nhoi.” Tannem vhoddlean sanglem. 

'Chorak khuim chan'neacho husko'. Fadar-an monantlea 
monan chintlem. 

"Xavier, hanvem Nelson-ak chavechi vevostha kelea kai 
mhonn vicharlam." Fadar-an Xavier-ak sanglem. 

"Fadar, tunvem amkam jea karonnak lagun apoileant 
teach vixoiacher uloi, oslea 'useless'proxnak zabab di-it boschem 
nhoi." Siril ubo ravon uloilo. 

“Itlim vorsam porian he firgojent ‘useful’ kitem kelam tem 
sang,” Xavier-an tapon mhonnlem. 

“Pollei-at... matxe xantzaiat... hanvem tumkam 
P 

zisanvanchea disa kitem korpak zai tem sangonk apoileant. 
N m ami zomat suru korche adim ek Ihan magnnem korum-ia,” 
m sangun Fadar ubo ravlo. Hajir aslolim sogllim ubim ravlim, 
unn Xavier mat tosoch bosun ravlo. Fadar thoddo vell tosoch 
lo....Xavier ubo ravtolo hachi vatt pollet..... punn na, Xavier 
dhorun bosonuch ravlo. Thoddea vellan Fadar-an magnnem 
ru kelem, ani magnnem somptoch sogllim boslim. 

—  - *Amcho Goencho Patron Sant, Sant Francis Xavier, 
hachea relikanchi dakhovnn zaupachi asa, hachi tumkam 
soglleank khobor asach, ani hea iedea vhoddlea dobajeant vantto 
gheunk tumkam soeg mell'lla mhonn tumi khuxal astelim. Punn 
ami soglleamni zanna zaunk zai ki hea vhodd Bhoktacho khand 
marpak tumkam Devanuch vinchun kaddleant." Fadar-an suru 
kelem. 

"Fadar, mhaka tunvem vinchun kaddla, hacho orth, tum 
tuka Dev mhonnonk sodhta, oxem zalem nhoi?..." oxem sangun 
apnnem jok kelo mhonn chintun Xavier vhoddlean hanslo. Punn 
aplea vangdda dusrim konnuch hansonk na tem polleun to ogich 
ravlo. 

Zomatiche karbhar fuddem sorle, ani Saibacho khand 
marunk veta tedna konnem kitem korpachem, khuim 
zom'pachem, kitlea horancher tharialolea zagear hajir 
zaupachem, reharsal-ik kedna vochpachem, hem sogllem Fadar- 
an zomleleank sanglem. Fadar hem sogllem sangtana, sogllim 
ogeponnan aikotalim. Modhem thodde proxn aile, ani te Xavier-a 
koddchean. Proxn oxe asle - “Ho sogllo khorch konn korta? Khand 

marteleank duddu melitele? Thoim tankam refresh 
melltelem? Saibachi relik bhair kaddpak vell zalo zalear 
tankam bosunk vevostha astelí? Hea sogllea proxnank Fadar 
hansot-hansot zabab dile. 

"Itlo lok taka Bazilikent thavn Se Katedral-ant vhortolo, 
itlea lokank upaxim dhaddtele? Bhair sorta-sorta Xavier Fadar 
achim fokannam kortalo. 

“Xavier, thoim konnachea bolsamni kaim ,poddpacherr 
na, ani, tan ani bhuk koxi-i bagon veteli. Tuka tanecho ani 
bhukecho husko asa zalear boro nosto korun ie. Punn hanv tuka 
ek mat sangtam, thoim aslelea lokanchi otmik tan ani bhuk 
marunk akh'khem vatavoronn magnneamni ani Saibachea 
besanvamni bhorlelem astelem. Fadar-an Xavier-ak sanglem. 

“Kitem re Fadar, tumchea otmeak tumi padixer korta 
kitem re? Sodanch tanelolo ani bhukelolo asta mure to... mhoze 
otmo polle, tachem sodanch pott bhorlelem asa... igorjent 
gaionam porian tumchim... amcho otmo tanela... amcho otmo 
bhukela...” Xavier Fadar-ak challoitalo. Fadar-ak rag haddpacho 
iotn kortalo. - 

Fadar-an apli tokli xant dovorleli. “Xavierbab, aiz faleam 
tum tujea pottak zai titlem khatolo ani pietolo, ani sonvsarant 
khuxal dis sartolo. Punn tujea otmeak khorench bhuk ani tan 
lagteli tedna tum mhozo ugddas kortolo. Him utram ghott monant 
dovor.” Fadar-an Xavier-ak xant monan sanglem. 

Xavier hanslo. Vhoddlean hanslo. “Igorjent altara fattlean 
ravon sermanv, ani hanga-i sermanv...” oxem uloun to anikui 


ki 

dlean hanslo. To khorench Fadar-ache toklek rag haddun 
ar kitem mhonnta tem polleupak sodhtalo. Fadar-an matui rag 
khounk na. Xavier bejar zaun ghora gelo. 


> 
1 * * x 

: “Hai Roque, khuim re tum? Kitlo vogot zalo hanv tuji vatt 
jolletalom” mhonn Xavier-an Roque-ak vollkhilo. : 
"Tor... kitem chol'lam re? Zali tumchi 'khand'-achi 
niting?...Kitem tharailam?...Roque-an hansot vicharlem. 

"Kaim na re, teo mitingi-bitingi sogllim fokannam re. 
\kh'khea Goeantleo firgozo vanttun ghatleat, ani Ddineri mhonn 
eleat Dor eke Ddinerint kaim firgozo ghatleat." Xavier-an komes 
elem. 

“Tem zannam re, punn tumcho khand marpacho program 
e? Tachem kitem zalam?” Roque-an vicharlem. 

“Aik re, tench sangta tuka. Hea Ddinerinchea firgozantlea 
caim zannank vinchun kaddleant. Mhonnche, mhojea odmasan, 
cembor-donxim lokak vinchun kaddla astolo. Chodd-ui zalear 
conn zanna. Ho lok khuim akh'khe vatter ravtolo, ani Xavier 
"rancisc-achi kudd ekleachea khandavoilean dusreachea 
chandar veteli, passing the parcel koxem.” Xavier-an hansot- 
1ansot mhonnlem. “Ani hi manddavoll samballpak ami atam “Old 
Goa reharsal-marpak vechem poddtelem khuim.” Tannem fuddem 
sanglem. 

Tache borobor Roque-ui hanslo. “Kitem farik tori kortele 

mure?" Roque-an hansot vicharlern. 

"Che! Farik khuinchem? Voilean ami amchea 
moddun thoim rehearsal-ak vochpak zai khuim. Zok mar 
rehearsal, rehearsal-ak ani konn veta?" Xavier-an mhonnlem. 

"Are papia voch, ani thoim koslim nattkam zata 
kolltelim tuka.” Roque-an taka budh dili. 

“Are hoi, thoim ani koslim nattkam zatat tim polleum-ia. 
Xavier monantlea monan hanstalo. | 

“Thoim kitem ghoddta tachi komentri mhaka magir di, 
mhaka vell zata, hanv misak vetam,” oxem sangun Roque 
thoimsorlo koddsorlo. 

“Misak?... Ho apunn misak veta, ani mhaka natikam 
polleunk dhaddta?”... Xavier chintunk poddlo. 


"Alice, tum tori Karlton-ak sang, prektisik io mhunn." 
Selvin-an sanglem. 

"Mhaka ani Karlton-achem nanv porian aikopak naka. 
Tuka zai zalear tum sang taka." Alice-an ragan zabab dilo. 

"Oh... sorry... mhaka dislem to tujem tori aikotolo 
mhonn...” Selvin-an mafi magli. 

"Na, to konnachench aikopak toiar na. To sarko apleach 
vadeacho zala. Aplea jivak vhoddloch somzota. Aiz-kal Hindi 
marunk lagla. Goddie aplea jivak apunn Amitabh Bachchan 
mhounn somzota astolo. Tumi ani lembdde koxe tem vornnon 


A 

nk tacheach fattlean lagleat, ani konn naslelea porim.” Alice 
o rag kaddta- kaddta tache dolle-i bhoron ailele. Tachea 
eamni dukham polleun Selvin soglloch nervoz Zalo. 

“Chol... soddun di ti gozal... tacher uloun kosloch faido 
. Fadar-ui Karlton-acher bejar asa... Amche musician khuim 
vle, ami amchi singing prektis gheum-ia" oxem uloun Selvin 
em guitar tuning korunk laglo. 

Dhavo ۲ 
“Fadar, hi rehearsal kiteak zai? 60 


disa thoim vochon khand marun sompounk zaina?” Xavier 
Fadar-ak osoch vichar kelo. “Ani horxim zalear, teo reharsaH 
thoim ieunk zaunchem na. Fatorda solid game asa. Futtbol. 
ani Dempo, tea disa hanv sokallchean Modganv-anch 
Thoim thavn Old Goa ieunk konn tras ghetolo?" Xavier 
ravlo. 


“Hoi? Vasco ani Dempo? Solid mure game... chol, 
Bismak sangon rehearsal-uch fuddem vhortam. 
gheun game-ik ia." Fadar-an hansot mhonnlem. Fadar aplim 
fokannam korta mhonn Xavier-ak koll'llem. | 

“Fadar, hanv fokannam korinam... hanv rehearsal 
chukoit, punn Vasco ani Dempo modhem zhuz zata tem soddpak 
na.” Kavier-an hottan sanglem. 

“Are baba, Xavier, hanv fokannam kortam tem khorem, 
punn hi rehearsal fokannam nhoi. Thoim tea disa hozaramni 
nhoi, punn lakhamni lok astolo. Akh'khea sonvsarantlo lok. Tea 
lokam modhem nanvosto lokui astele. Pulisanchi ani sekurittichi 
manddavoll asteli. Ani haka lagon soglli manddavoll vevosthit 
zaunk zai mhonn rehearsal-ichi goroz asa. Sogllem vella purtem 
zaunk Zai. Hi rehearsal anik eke bhaxechi otmik toiari zaun asa. 
Fadar Xavier-ak somzaitalo, punn Xavier-achea sobhavavelean, 
Fadar taka sangta titlem-i omtea kollxear udok zaun vetalem 
mhonn kolltalem. Torui astana Fadar niraxi zaunk naslo. 

“Xavier, torui astana tuka tor tuji futtbol game chukounk 

ka zalear, tuka zai to nirnnoi ghe.... Mhojean tuka addaunk 

ina. Punn thoim eklo tori monis unno asa.zalear dusreank, ani 
ch'khe manddavollik oddchonn ieteli. Hachem chint.” Fadar-an 
E. 
1 "Fadar, vell ani manddavoll samballpachi toiari bori asa, 
unn hi ani otmik toiari kosli? Thoim votant ube ravon otmik toiari 
ata? 

Fadar ogich ravlo. 
f “Borem tor, ietolom hanv reharsalak.” Xavier vochpak toiar 
alo. 

Horxim, Xavier-an reharsalik vochpaco nimnoi ghetloloch, 
anchim nattkam' polleupak. Punn to bexttoch Fadar-ak bejar 
orpak ailolo. 


“Fadar!.... O Fadar!... Xavier-ak khand marpak vinchun 
addunk tuka odhikar konnen dila to mhaka zanna zaunk zai.” 
ose Anton igroje bhair ravon bob martalo. Don'parchim ikra 
oram vazlelim. Igorje bhair tosoch bhitor lok konn naslo. Jose 
Anton boroch pielolo. 

“Kitem zalam re Jose Anton? Bob kiteak martai?” Fadar- 
in dhenkso ghatlo. 

“Kaim zaunk na. Zaupachem asa. Ani tum mhaka bebdo 
nhonnche adim tuka sangtam, hanv pielam zait, punn tujea 
chustar pivonk na. Ani mhoje bailechea-i khustar pivonk na. Aiz 

hanv mhojea khustar pielam. Mhojea! 

Piedade bhattkar aiz aplem bhatt paddunk ailolo. 
thoim nari punzaunk gelolom, ani tannem mhaka 
kamache duddu farik keleat. Zanna za Fadar. aiz mhojea 
soro asa to. mhojea koxttancho! Aikolam?...” Jose Anton 
koso haltalo ani dholtalo. 

“Tujea koxttanchem pielai? Bon gozal. Toxem 
faleam thavn ek mhoino soro bond tor.” Fadar-an mhonnlem. 

“Faleam thavn ek mhoino soro bond? Kiteak?" 
Anton ghuspolo. 

“Kiteak, Piedade bhattkar somtoch fuddlea mhoinean 
ietolo, aplem bhatt paddpak. Title mhonnosor tum bekar.” Fadar 
an mhonnlem. | 

“Tem, faleanchem faleam polleum-ia. Punn tum atanche 

-atam mhaka sang, Xavier-ak khand marpak tunvem kiteakuct 
vinchun kaddla? Sang vegin. Soro denvchea adim..." Jose Antor 
uchamboll zatalo. 

"Are... tunvem Xavier-ak patranv mhonnpachem bonc 
kelem?" Fadar-an vicharlem. 

"Vixoi bodlum naka.... Sang vegin....” 
L m “Borem, Xavier-ak kiteak vinchun kaddla tem sangtanch 
punn tachea adim, tuka kiteak kaddunk na tem sangtam.” 

“Sangchi goroz na. Zanna hanv. Hanv bebdo nhoi?. 

Thoim ttaitt zaun iet ani Saibachi Kudd khala uddoit mhonn....” 
Jose Anton apleacheach fokannak hanslo. 
“Na re Jose Anton, toxem mhojea monant naslem, punn tunch 

um tuje vixim oxem chinta zalear....” 
“Hanv zanna, akh'kho ganv mhaka bebdo mhonn okman 
a, ani tea bejearsanvan hanv anik pietam. Punn hanv kiteak 
m ti konnakuch khobor na, fokot hanv zanna,” Jose Anton 
timental zalo. 
n “Jose Anton, atam tum pielolo asai. Atam ghora voch ani 
hid. Faleam sokallim soreacho ghontt gheunchea poilim hanga 
| tuka kitem sangpachem asa tem tuka hanv sangtolom. Atam 
angon faido na. Atam sanglear omte botlir soro... mhonnche, 
mtea kollxear udok. Mhaka zai....mhakach nhoi, punn tuje 
horkarnik, ani akh'khea ganvak, tum soreche piddent asa to boro 
alolo zai.” Fadar-an taka sanglem. 
| “Kitem? Soreak tunvem pidda mhonnli?...” 
“Soro kontrol-an ghet zalear titlo vaitt nhoi, punn tujea 
osleank, zankam soro pivonk 


kollona tankam soro ek 

"Tem sogllem 
sodd, punn tum mhaka 
sang, tunvem Xavier-ak. .." 

"Tum faleam boro 


"Get lost..." oxem 
uloun Jose Anton halot- 


dholot gelo. 

Ikravo Ovesor 

Goenchea Saibachea expozisanvachem 
mis boreach dobajean zalem. Hozaramni lok zornlolo, 
toxench mattva bhair. Misak montri ani her vhodd lok, 
bhair thavn ailele asle. | 

Mis zalea uprant, tharailelea porim soglle khand marpi 
padri, ani vinchun kaddlele dadle toxeoch ostoreo ani madri ap- 
aplea tharailelea zagear ubim aslim. Lok chikar bhorlolo, ap- 
apleo mani lamb korun Saibache Relikecher apli nodor ghalunk 
tokos ghetalo. Khub lok aplea bhurgeank aplea khandar bosoun 
tankam Relik polleunk adhar kortalo. Thoddim aplea bhurgeank 
gheun adim fuddench mukhar ieun ravielim. Lokachea vonttar 
magnnim, ani dolleamni dukham bhorlelim aslim. Bazilikeche eke 
bazun khas bandhlelea 'platform'-acher TV-che kemra gheun ani 
: her potrakar ani fotografor asle. Kedna Saibache Relikechem 
dorxon melltelem kai mhonn lok khinn meztalo. 

Xekim, padri Saibachi kudd ghevn Borea Jezuche 
Bazilekechea darvontteantlean bhair kaddli, ani Se Katedral- 
ache vattek lagle. Thoddi vatt porian padrimni khand mario, ani 
tachea uprant vinchun kaddlele bhav ani bhoinneo asleo. Tantunt 
modhem aslo Xavier. Tachea monant hea khinnak kitem 
choltalem Dev zanna, punn to ogich ravon, apli man lamb korun 
Relik aplea sorim pavta ti pollet aslo. Modhench sogllea, azu- 
bazuk aslelea lokank polleun apleach bhitor hanstalo. 

'Piso... piso re baba ho lok sogllo... igorjent poi kitlea 
lokanchea kanant ghalam... sogllea lokank pixeant kaddleat... .' 

Monantlea monant to hanstalo. 
$ Saibachi Relik, Xavier ubo asa thoim azunui pavonk nasli. 
4 'Koslem pixeponn...' oxem to portun-portun aplea monant 
mhonntalo. 

Okosmat, “ani tunvui tanche modhlo ek piso?...” Xavier- 
achea kanar oso ek avaz sadhovlo. 

Xavier ghunvlo, ani aple azu-bazun konn kitem uloita kai 
mhonn polleunk laglo. Azu-bazucho sogllo lok ap-aplea 
chintnamni ghuspun aslo. To tallo taka vollkhicho koso dislo. 
Konn tori aplim fokannam korta, oxem taka dislem. 

Saibachi Relik Xaviér-ache mhoreant pavpak matso vell 
aslo. Xavier lokak polleun portun aplea monantlea monant 
hanslo. 

Toch hanso tachea kanamni vhoddlean sadhovtalo. 

Xavier ghaborlo, ani ghunvon aple azu-bazun konn 
hansla kai mhonn polletalo. Thoim zomlolo lok hanspache 
poristhitir naslo. 

Xekim Relik Xavier asa thoim lagim pavleli. Xavier-ache 
ddinerintle soglle khand marunk toiar asle. 

“Pavlem re pavlem... samon lagim pavlem. Atam 
khandar gheun-cholpachem. Koslem pixeponn hem. Hanv ani 
koslo piso, hanga ieun hem samon mhojea khandar gheunk 
sokallim thavn hangasor ubo asam.” Him utram Xavierachea 
monant khell'lim vo tim vhoddlean tachea tonddantlean bhair 
sorlim tim Xavier-ak matui  kollonk na. Xavier bhielo ani 


ghaborio. 

"Hem kitem chol'lam re Xavier... hozaramni lok 
hajir zala, ani hea fuddem lakhamni lok akh'khea sonvsar: 
hanga tachem dorxon gheunk ietolo. Piso nhoi re ho 
lok?..." Xavier-a thaim konn tori uloitalo. Konn aplea thaim 
to ghunvon polleupak Xavier-ak dhaddos zaunk na. T: 
angant eke torechi bhirant bhitor sorli. Xavier ogich ravio. 
chintnam bond korunk iotn kortalo, punn bezo chintnamni 
bhorot ravlo. 

"Uloi mure Xavier... ooch kiteak asai?... 
uloupachem bond korunk zata, punn chintnam bond 
kotthin... oxem nhoi?..." Xavier ghameunk laglo. 

“Hanga aiz hozaramni lok zomlolo asa to, ani lakhamni 
ievpacho asa to sogllo lok piso." Tachea Kanar sadhovlem. “Ani 
tum ekloch xanno. Hea pixeanchim nattkam polleunk aila.” Tallo 
anikui mott'ttean zalo. Ho tallo sarko vollkhicho aslo. Bhirantin 
Xavier-acher chopko marlolo. Thoimsorlo dhanvun khuim tori 
pois vochonxem taka distalem, punn tem korunk ghoddonk na. 

“By the way, hovui ek monis, zo itlea xenkddeam uprantui 
vizmitam korta, ani aiz porian lok taka vakhannta... tovui ek 
pisoch aslo. Takach lagon eka pixeak vakhanntele pixech astele. 
Oxem nhoi? Chint Xavier... chint... haka zabab di!” 

Aplea donui hatamni aple kan bond korun, ho avaz aplea 
kanant gazta to bond korunk Xavier tozvit kortalo, punn tache hat 
voir sor-nasle. Tache sovem kitem ghoddta tench taka 
kollonaslem. 'Hem ani mhoje thaim kitem ghoddta?' to chintnamni 
buddlolo. 

“Tuje thaim ghoddta, jem tujea thaim zaiteach vorsam 
adim ghoddonk zai aslem tem.” To vollkhicho tallo tachim 
chintnam aikotalo, ani tacho zabab tachea kanamni gaztalo. 
“Kitlim vorsam mhonn tum tujea dolleank panam lavn bhonvtoloi? 
Kitlim vorsam mhonn tum sotak fatt korun jietoloi?” To tallo tachi 
fattuch soddinaslo. 

Xavier dolle bond korun cholot ravio. Aplea khandar 
koslem tori vojem asa, hachi taka zanniv zali. Vozon khub zodd 
lagonk laglem, ani tacho khand dukhonk laglo. 

“Chodd dukhta re Xavier?” Tea tallean taka vicharlem. 
"Zanna za, To khuris, zo Jezu aplea khandar gheun Kalvar dongor 
choddlolo, to khuris hea vozona poros khub zodd aslo. Ani itlench 
nhoi, Jezu to khuris gheun ekloch choitalo. Hanga hem vozon 
zaiteach zannanchea khandar vanttun dilelem asa." 

Xavier soglloch ghaman buddlolo. 

"Xavier, zanna za, Jezuchea mornna uprant, zaitech 
bhagivont zaun gele, zannim ho Jezucho khuris aplea khandar 
gheun Jezucho mog akh'khea sonvsarak porgottlo. Tantuntlo ek 
bhagivont ho, Sant Francis Xavier, zachem sonvsari kuddichem 
vozon tujea khandar asa, ani thoddeach khinna bhitor tujea 
khandavelem dusreachea ۲۷ ۰۲ 

Doriache kinarer zoxim Iharam toddir apttota, toxim him 
utram Xavier-achea kanar apttotalim. Xavier-ak hem sonsunk 
kotthin zait aslem. 

“Anik thoddech khinn urleat. Tem vozon tujea 
khandavelem vechea poilim anik ek zanna za. Tum aiz sokallim 


a KHAND WILLY GOES FOOL 444 HY 4 44V AA AML VIEN WU VA V VEM ut CO LLC LE DC AAA V V ایا‎ 


hanga pavla tedna tunvem tuka ek proxn kelolo, ki ho 
bhailo hanga ieun, 'Goencho Saib' koso zalo? Zanna za, ho 
aplem ghor-dar, apli girestkai ani podvi soddun Jezuchem 
ximpddaunk porkea ganvamni bhonvlo, ani bhonvta 
Goenche matier tannem aple paim dovorle, ani Goenche 
taka apnnailo, ani Devan nirmilelea porim, tache 
sasnnacho visov gheunk Goem taka favo zalem. Aiz 
surokxit asa zalear, tem Goenchea Saibachea asrea khala 
mhonn." 

"Konn tum? Tuka dhaddos asa zalear mhojea mukhar i 
ubo rav!” Xavier-an mott'ttean, soglleank aikom ieta toxi bob mari 

"Hanv tuje mukhar ubo ravonk xokona, karann hanv tuj 
bhitor asa!” Hea utram borobor, ekach khinnan Xavier- 
khandavoilem vozon Ihou zalem. 

"Xavier... Xavier... konn tori pavat, Xavier-ak ghunvoll 
-aileaxi dista." Him utram taka aikonk ailim, ani tea borobor, dogam 
zannamni tachea buzank dhorun taka cholpak adhar dilo. Xavier- 
acheo dimbeo oskot zaleleo. Tokli ghunvtali, ani to akh'khoch 
ghamelolo. 

"Xavier, ghe, hem udok pie." Taka konnem udok haddun 
dilem. Tachea dolleam somor kallokh ailolo. 

"Na, na... kaim na... hanv boro asam. Zalom... zalom 
sarko. Matxi ghunvollailelea porim disli... atam zalom boro," oxem 
uloun Xavier aplech ostongim cholonk laglo. | 

"Ami kedna khand marpacho?” Xavier-an vangddda 
ailelea Sidon-ak vicharlem. Sidon hem aikon ojaplo, ani *Xavier, 

mi khand marun zalo. Tum nosto korinastana ailolo dekhun tuka 
hunvoll aili.” Oxea utramni tannem Xavier-ak somzailo. 


j 


"Sidon, ek sang, aiz Xavier kop marun ailolo kitem re 
hand marpak? To ekloch kitem boddboddtalo mu-re!" Ghora 
ortotana Thomas-an Sidon-ak vicharlem. "Ani modhench, konn 
jm oso ani her kitem-kitem ulounk laglo.” Thomas fuddem 
angtalo. 

"Na re, tannem kop marunk naslem. Taka vot laglem 
stelem, ani sokallim nosto sarko korunk nastolo." Sidon-an taka 
ahonniem. 

Baravo Ovesor 

Pornea Goeam thavn Xavier ghora pavlo, ani 
nhesop soddinastana ani jevonn-khann porían kori-nastana 
nhidlo. To ghaman buddlolo. Tachi ghorkam Betsy, ghaborti. 
Fuddeant vochon koplak hat lavn pollet zalear, Xavier zoran 
baztalo. Betsy dhanvon xezarchea Jivan-achea ghora gelem, 
ani Jivan-an ani Jivan-achea potín-ik gheun ailem. Jivan-an 
Xavier-achi poristhiti polleli ani *Betsy Bai, dotorak haddiear | 
boro,” oxem suchoilem. Dotor-ak haddtolo mhonnlear lagim” 
konnuch naslo. Jivan dhanvon Paulo-ger gelo, punn Paulo-i 
Porneam Geam gelolo aslo, ani azun-ui ghora portonk naslo. 
Hea don'parchea vellar dotor-ui mellpachi khatri nasli. 

Jivan dhavon portun ailo. “Chol, ukhol-ia taka... taka 
gheun hospitalant ia. Tum kainch bhieum naka. Hanv bazrant 
vochum rikxa gheun ietam" oxem sangun to dhanvlo. 

Jivan-an rikxa haddlo, ani Xavier-ak hospitolant vhelo. 
Dotoramni topasnni keli, pun dotorank khas kaim disonk na. 
Prexor boro aslo, ani sogllem borem aslem, torui astana Xavier- 
achea jivak naka-puro oxem distalem. Toddim vokhdam diun, 
thoddea vellan dotoramni taka ghora dhaddlo. 

Sanz zata mhonnosor akh'khea ganvak khobor zali, 
Xavier duent poddla. Punn azunui tache khobrek konnuch ieunk 
naslo. Ailo ekloch Fadar Alex. Itle mhonnosor tachi bholaiki 
sumarachi sudharleli. Fadar Alex khobor gheuri gelea uprant, 
Xavier-an Betsy-k sangon Jose Anton-ik, Karlton-ak ani Roque- 
ak apounk dhaddle. 

| Poilo ailo Kariton. 

| "Uncle, tum duent poddla mhonn aikolam, atam koxem 
sta jivak?" Karlton-an Xavierachea dolleamni nhoi, punn khala 
ymnik polleun vicharlem. “Mhaka kiteak apounk dhaddla?" 
annem vicharlem. F 

“Hanv asa re baba sumaracho. Tuka hanvem apounk 
naddlolo kiteak tuka kitem sangonk zai aslem....” Xavier-an 
mes kelem. 

“Uncle, tum mhaka kitem-i sangche adim hanv kitem 
angtam tem aikon ghe.” Karlton-an mhonnlem, ani sangpak 
omes kelem. 

“Uncle, hanvem barik chintun pollelem. Ami chintany 
xem nhoi tem. Ami dusream poros xanne ani her soglle pixe- 
ihonn somzotanv, punn xevttim pixeponna kortat te amich. 
mchea ghorant hanv sodanch mummy-chea ani Karen-achea 
angatan ters kortalom, ani jivak ani monak xanti melitali. 
unvem ek dis mhojea monant ghatlem ki ho ters mhollear 
kann, ani hanvem tea disa thavn mummy-chea ani Karen- 
chea borobor bosun ters korpacho bond kelo, ani tea disa 
navn mhojea jivak ani monak xanti na zali.” Karlton fokot apli 
odor zomnir ghalun uloitalo. 

Kariton uloit ravlo. “Hanv, sodam nhoi, punn Aitaracho tori 
jorjent misak vetalom, punn tunvem mhojea monant misa vixim 
k kidd ghali. Aiche padri aplem svotachem bizness koxem 
imcheo igorzo choloitat mhonn mhaka sangtoch, hanvem misak 
jochpachem bond kelem. Misa vorvim mhaka padrichea 


ü 


1 KHAND WILLY GOES ص-<س<س<س<س<س<س<س«س<س<س<س<س<«سس<<<<سسسس۳ظ‎ 


padrichea sermanvantlean kosli tori xikovnn, ani mar 
melltalem tem bond zalem. Borea margar cholpachi 
dixach bodol'li. Daddy-n amkam bore rit-dekhin vaddoilelim, 
riti-dekhik hanvem konnxak marun tujea utrank pallo 
laglom, ani atam hanv khuinchea rostear choltam, ani 
rosteavelean khuim pavtolom tem mhakach khobor na." 
achea dolleamni dukham bhorlelim. 

"Fadar Alex-ak koxem tondd dakhovpachem ti 
khobor na. Tannem mhaka programa khatir provochon 
Bhagivont Sant Francis Xavier-achea jivita vixim kitem dilelem 
tem vachtoch, mhoji mhakach vitt aili. Kitle teag tea mon'xan 
kele, Jezuchem utor porgottpak.” Kariton vochpak ubo ravlo. 
“Atam mhaka  oxem dista, ki hanv konnak naka. Hanvem 
` mhojea Parish Youth-achea ixttank pois kele, ani atam hanv 

tankam-i naka. Atam mhaka ekuch rosta asa, mhozo jiv 
|  divpacho." | 

“Naka baba, toxem chintinaka. Tunvem mhaka sanglam 
tench sangonk hanvem tuka hanga apoilolo. Devan amkam | 
bhogsonneachea rupan ek sobit dennem dilam, tea dennea 
vorvim tuka sogllim bhogxitelim. Chol, atanch voch ani soglleam - 
thaim bhogsonnem mag.” Xavier-ache dolle bhoron ailele. 

Kariton bhair soron ghora vochpak gelo. 

Xavier-achea mateavoilem ek vhoddlem vozon noxtt 
zalelea porim taka dislem, ani tachea jivak anikui borem disonk 
laglem. 


Kaim vellan Roque pavon sorlo. 

“Kitem re? Saibacho kaxanv chodd zodd laglo? Duent 
ddlo mhonn aikolam.” Roque-an fokannam kelim. 

“Roque, tunvem mhaka sanglelea porim hanv thoim 
sreanchim nattkam polleunk gelom, ani mhojench nattok 
lleun porot ailom." Xavier-an mhonnlem. 

"Kitem? Tum kitem sangonk sodhta tem mhaka azunui 
monk na." Roque-an aple dolle barik korun mhonnlem. 

“Sangonk sodhtam tem hem. Ami svotak xanne somzole, 
ji urlele pixe. Him nattkam polleunk gelolom thoim hanvem 
izaramni pixe ektthaim zalele te pollele. Kitlea pois thavn 
oenchea Saibak man diunk thoim zomlele. Tantuntlo hanv 
doch xanno aslom. Nattkam polleunk gelolom.” Xavier 
naneamni uloitalo. 

“Xekim tum kitem sangonk sodhtai? Thoimsor ekloch 
iso aslo, ani to tum  mhonn? Are Xavier, thoim soglleank, 
orvank amddun haddlelea porim haddlele mure, hachi tuka 
hobor na?" Roque-an hansot mhonnlem. 

“Soglleank mhonnlear sogllea lokank, vo fokot khand 
narunk aileleank?” Xavier-an vicharlem. 

"Soglleank." 

*Tor tunvui ek gorum zalem tor. Tuka konnem amddun 
melolo?” Xavier-an vicharlem. "Tum uloitai ek ani kortai 
jusrench.” 

“Hanv? Hanv thoim feriek gelolom.” 

“Feriek gelolo?... Borem asa tor.” Xavier hanslo. 

“Roque, hanvemn khubuch lokachea monank kidd laili, 

punn hanv kitem sangtalom tem hanv mandtalom. Punn 
tujem sangop ek, ani korop dusrem. Fuddem oxem korum naka,” 
Xavier-an sanglem. “Punn aiz tuka lagon hanv thoimsor paviorn, ` 
ani mhojem jivit bodol'lem. Tuka Dev Borem Korum.” 

Roque-ak kitem mhonnche tem kainch suchonk na. To 
utthlo, ani cholonk laglo. Xavier-achea jivak anikui matxe borem 
dislem. Atam to Jose Antonik ravtalo. Jose Antonin ievpak boroch 
vell lailo, ani xekim boroch usram, sumar sanjechim sadde-atth 
vorancher Xavier-achea ghora ailo. 

“Xavier Patranv, tunvem mhaka kiteak apounk dhaddlai? 
Jose Anton-in vicharlem. 

“Patranv, aiz sokalichean mhaka konnuch bokddo ` 
sampddonk na. Kitem divpachem asa tem vegin di, tan laglea.” " 
Oxem sangun Jose Antonin aplo hat bhik maglelea porim fuddem 
kelo. . 

"Rav... tosoch rav, hanv rokddoch ietam." Oxem sangun ` 
Xavier bhair soron gelo, ani rokddoch portolo, ani Jose 
Antonichea hatant suklolo xennacho thapo ghalo. 

Jose Antonichi nodor tea thapear poddtanch, to ragan 
bhorlo. 

"Oso okman korunk tunvem mhaka hanga apoila?" Jose 
Antonin ragan vicharlem. 

“Mon'xacho okman zaunk, tea mon'xak poilo man asonk 
zai. Jea mon'xak manuch na tacho okman koso zátolo?" Xavier- 
an Jose Anton-ik xantikaien vicharlem. | 

Jose Anton khub dukhovlolo. Tachea dolleamni dukham 

horlelim. 
| “Jose Anton, hanv zanna, tuka mottoch insult zala 
nhonn, mhaka guneanv bhogos, punn ho sogllo guneanv tuzoch. 
chintun polle....Hanga ie, boson ghe... Betsy, Jose Antonik 
item-i pivonk hadd... Kitem ghetoloi? Chav vo kofi?” Xavier-an 
icharlem. 

'Cha?... Kofi?... mhaka dislem, kitem kaju vo viski ghetolo 
xem vichartólo mhonn.' Jose Antonin monantlea monant 
;hintlem. 

“Chav, Kofi,... mhaka toslem kainch fagona.” Jose 
Antonin ragan mhonnlem. 

“Jose Anton, aiz tunvem, atam porian kitlem kopachem 
jhetlam?" - 

"Na. Kainch na. Jibek tan laglea, punn pos na." 

“Toxem zalear borem zalem. Hanv sangta tern mon lavn 
Poilim, aichean chav pieupachi sonvoi kor.” 

“Tum mhaka toslem naka zalelem xikoinaka.” 

“Jose Anton, tuka sudhorpak zai zalear azun porian 
asa. Aicho ek dis pasiens kadd, ani ekui ghontt ghenastana 
ani faleam sokallim mhaka ieun mell.” Xavier-an Jose | 
khandar hat dovrun taka sanglem. 

Betsy chav gheun ailem. 

Jose Anton ogeponnan ti chav pielo. 

“Mhaka sudhorpak zai,” oxem uloun Jose 
thoimsorlo ghora portolo. 


Willy Goes, 
(Wilfred Eusebio Goes) 


Goa College of Art hantuntlea Department of 
Applied Art hantunt B. F. A.-cho Veakheato 
(Lecturer) mhonn zikoita. 


Tachi 'Altoddi ani Poltoddi' hi kadombori Dalgado 
Konknni Akademi-n uzvaddak haddlea. 


Tanne Atol Fugardachem Master Harry and the 
Boys hem nattok Friends hea nanvan Konknnin 
rupantorailam. Tokench, An Indian Wants the Brony 
hem Israel Horowitz-acho khell Konknni bhaxen 
rupantor kela. 


Tea bhair, 'Apa Lipa' ho tiatr boroun digdorxoila ani 
Kala Academychea Tiatr sporden palkar dakhoila, 
tosoch 'Avoi Bapaichem Rinn' ho tiatr boroun 
digdorxit kela. 


Kala Mogi, Kandolle hannim ghoddun haddlole 

` Akhil Goem Konknni Kantaram Boroupache 
Sporden taka inam favo zalam, toxinch kolechea, 
ani fotografi-chea mollar taka Rajachea Panvddear 
inama favo zaleam. 

Lhan zaum vhodd, 
ek kadombori 
boroup mhunnlear sompem kam' nhoi. 
Willy Goes-an hem kam 
aplea khandar gheun apli hi dusri 
kadombori boroun uzvaddaili 
mhunn taka porbim, ani hea fuddem 
anik osleo kadomboreo boroun 
vachpeam mukhar tanne dovorcheo, 
oso amcho anvddo. 


FRANCIS D'SOUZA 
Sanquelim / Kuwait 

OUR MISS 


..a smile on every goan face 


Government of Goa, a secular Government dedicated 
and striving for the welfare of the youth of Goa by 
creating thousands of permanent openings and 
atmosphere tor employment generation and creating a 
secure future for Goan Youth. 


3, 
a Department of formation and Publicity 


Government of Goa 

